



त्रिपुरा में आरएसएस प्रमुख मोहन भागवत का अहम संदेश

लड़खड़ाती दुनिया को भारत दिखाएगा रास्ता

अगरतला। राष्ट्रीय स्वयंसेवक संघ (आरएसएस) के प्रमुख मोहन भगवत ने मंगलवार को कहा कि दुनिया वर्तमान में लड़खड़ा रही है और शासन, धर्म और विज्ञान की विभिन्न प्रणालियों के साथ 2000 वर्षों के प्रयोगों के बाद भारत के ज्ञान की तलाश कर रही है। पश्चिम त्रिपुरा जिले के मोहनपुर स्थित मां सौंदर्या चिन्मयी मंदिर के प्रतिष्ठा और कुंभाभिषेकम कार्यक्रम में बोलते हुए, भागवत ने टिप्पणी की कि सदियों से कई वैश्विक मॉडलों को आजमाया गया है, लेकिन वे स्थायी शांति और संतोष स्थापित करने में विफल रहे हैं।

मोहन भगवत ने कहा कि 2000 वर्षों से दुनिया ने बहुत सारे प्रयोग किए हैं। पहले सब कुछ राजा को दिया जाता था। लोगों का मानना ​​? था कि राजा का होना अच्छा है, लेकिन बाद में राजा खुद अपनी प्रजा को लुटने लगा। इसलिए उन्होंने कहा, ईश्वर ही राजाओं का राजा है। इस प्रकार, ईश्वर के प्रति भक्ति पर आधारित विभिन्न धर्मों का जन्म हुआ। लेकिन उन्होंने जीवन में शांति स्थापित करने का प्रयास किया, और अंततः रक्त की नदियाँ बहा दीं।

उन्होंने आगे मानव पीढ़ी को दूर करने में वैज्ञानिक युग की सीमाओं पर प्रकाश डालते हुए कहा कि बाद में उन्होंने कहा, हम वैज्ञानिक हैं। हम ईश्वर में तभी विश्वास करेंगे जब ईश्वर प्रयोगशाला में हमारी परीक्षण नलियों में प्रकट होंगे, अन्यथा नहीं। फिर



विज्ञान का युग शुरू हुआ। बहुत सारी सुख-सुविधाएँ और विलासिताएँ पैदा हुईं, लेकिन संतोष नहीं है। पीढ़ी अभी भी है, परिवार टूट रहे हैं, और अपराध बढ़ रहा है। युद्ध, एक बार शुरू हो जाने पर, रुकते नहीं हैं, और युद्ध कभी नहीं रुकते। जितना अधिक विकास होता है, उतना ही अधिक पर्यावरण नष्ट होता है।

भागवत ने इस बात पर जोर दिया कि मानवता अब इन लंबे प्रयोगों के परिणामों का सामना कर रही है, और कहा कि अब, ऐसे प्रयोगों के 2000 वर्षों के बाद, दुनिया लड़खड़ा रही है और भारत के ज्ञान की लालसा कर रही है। यह भारत का कर्तव्य है, क्योंकि यही भारत के जीवन का उद्देश्य है। त्रिपुरा के मुख्यमंत्री माणिक साहा और अन्य गणमान्य व्यक्ति इस धार्मिक आयोजन में उपस्थित थे।

हिमाचल प्रदेश में शहरी निकाय और नगर निगमों के चुनाव का एलान

शिमला। हिमाचल प्रदेश के 51 नगर निकायों में चुनाव 17 मई 2026 को होंगे। राज्य निर्वाचन आ्युक्त अनिल खाची ने मंगलवार को चार नगर निगम (सोलन, मंडी, धर्मशाला व पालमपुर) समेत 47 नगर पंचायत और नगर परिषदों में इलेक्शन की तारीखों का एलान कर दिया है। इसी के साथ शहरी निकायों में आचार संहिता लागू हो गई है।

इस दौरान 4 नगर निगम, 25 नगर परिषद में चुनाव होने जा रहे हैं। राज्य निर्वाचन आयुक्त अनिल खाची ने शिमला में प्रेस वार्ता में बताया कि नगर निगम के अलावा 25 नगर परिषद और 22 नगर पंचायतों में चुनाव होंगे। इनमें पुरुष 1.80,963

मतदाता और महिला 179882 मतदान का प्रयोग करेंगे। 18 वर्ष वाले 1808 मतदाता हैं जो पहली बार मतदान करेंगे। कोई भी मतदाता सारथी ऐम में भी अपना और परिवार का नाम देख सकता है नामांकन पत्र 29 व 30 अप्रैल और 2 मई (दोपहर 3 बजे तक) भरे जाएंगे। इनकी जांच 4 मई को सुबह 10 बजे से होगी। नामांकन वापस लेने का समय 6 मई (सुबह 10 से दोपहर 3 बजे तक) निर्धारित है। नामांकन वापसी के बाद उसी वक्त चुनाव चिन्ह आवंटित होंगे। मतदान केंद्रों की सूची का प्रकाशन 29 अप्रैल को करना होगा, जबकि 17 मई को सुबह 7 बजे से दोपहर 3 बजे तक मतदान होगा।

बिहार में सम्राट चौधरी सरकार की पहली अग्निपरीक्षा 24 को

पटना। बिहार में मुख्यमंत्री सम्राट चौधरी के नेतृत्व में नवगठित भाजपा-आधारित एनडीए सरकार का 24 अप्रैल को विधानसभा के विशेष सत्र में फ्लोर टेस्ट होगा। कई घटक दलों की मजबूत स्थिति को देखते हुए सरकार के फ्लोर टेस्ट में आसानी से पास होने की उम्मीद है। बांकीपुर विधानसभा सीट अभी खाली है क्योंकि इसके विधायक नितिन नवीन भाजपा के राष्ट्रीय अध्यक्ष और बाद में राज्यसभा सदस्य चुने गए थे। ऐसे में राज्य विधानसभा में एनडीए विधायकों की संख्या 201 है, जबकि विपक्ष के पास 243 सदस्यीय विधानसभा में 41 विधायक हैं। हालांकि, विपक्ष नई सरकार पर हमले करने का कोई मौका नहीं छोड़ रहा है। केंद्र और बिहार सरकारों भारत-नेपाल सीमा सुरक्षा पर एक उच्चस्तरीय बैठक करेंगी। केंद्रीय गृह मंत्री अमित शाह 2 मई को दिल्ली स्थित गृह मंत्रालय में होने वाली इस महत्वपूर्ण बैठक की अध्यक्षता करेंगे। इस उच्चस्तरीय बैठक में सीमा सुरक्षा, घुसपैठ और नशीले पदार्थों की तस्करी जैसे संवेदनशील मुद्दों पर विस्तार से चर्चा की जाएगी। राज्य के नए मुख्यमंत्री सम्राट चौधरी भी इस बैठक में वचुअल माध्यम से शामिल हो सकते हैं।

स्टालिन ने डीएमके गठबंधन को समर्थन देने का किया आग्रह

चेन्नई। तमिलनाडु में मंगलवार को विधानसभा चुनाव के प्रचार का आखिरी दिन था। मुख्यमंत्री एम.के. स्टालिन ने प्रचार के अंतिम दिन मतदाताओं से अंतिम अपील की। उन्होंने लोगों से राज्य के अधिकारों, संस्कृति और विकास की रक्षा के लिए डीएमके-नीत गठबंधन का समर्थन करने का आग्रह किया। मतदान 23 अप्रैल को निर्धारित है, जिसके लिए चुनाव आयोग ने ओपिनियन पोल के प्रकाशन पर प्रतिबंध लगा दिया है। स्टालिन ने सोशल मीडिया मंच एक्स पर एक वीडियो संदेश जारी कर अपनी सरकार की उपलब्धियों बताईं। उन्होंने कहा जब लोग मुझे मेरे पिता से भी अधिक खतनाक कहते हैं, तो मैं इसे एक अनुस्मारक के रूप में देखता हूँ कि मैं उन लोगों के लिए खतरा हूँ जो तमिलनाडु को धोखा देना चाहते हैं या उसके विकास में बाधा डालना मुश्किल हैं। मुख्यमंत्री ने डीएमके पर लगे हिंदू विरोधी आरोपों को खारिज किया और भाजपा पर राजनीतिक लाभ के लिए झूठे आरोप फैलाने का आरोप लगाया। उन्होंने कहा कि तमिलनाडु कई अन्य राज्यों से बेहतर प्रदर्शन कर रहा है।

पटाखा फैक्टरी में विस्फोट, 13 की मौत

त्रिशूर (केरल)। केरल के त्रिशूर जिले के मुंडथिक्कोड इलाके में मंगलवार को एक पटाखा निर्माण यूनिट में भीषण विस्फोट गया। इस विस्फोट में 13 लोगों की मौत हो गई, जबकि कई अन्य घायल हो गए। यह हादसा उस समय हुआ जब शहर में आयोजित होने वाले वार्षिक हिंदू मंदिर उत्सव त्रिशूर पूरम की तैयारियां चल रही थीं। इस घटना पर पीएम मोदी ने दुख जताया है। घटनास्थल पर पहुंचे राज्य सरकार के एक अधिकारी ने बताया कि विस्फोट के समय यूनिट में करीब 40 लोग काम कर रहे थे, क्योंकि आयोजकों द्वारा कर्मचारियों के लिए दोपहर का भोजन लाया गया था। अधिकारी ने कहा, हमें सूचना मिली है कि सात लोग वहां से भागने में सफल रहे बताया जा रहा है कि यह विस्फोट उस पटाखा इकाई में हुआ, जहां त्रिशूर पूरम के थिरुवंबाड़ी गुट के लिए आतिशबाजी के सैपल तैयार किए जा रहे थे। इस घटना में अब तक 13 लोगों की मौत हो चुकी है और 5 लोगों की हालत बेहद ही गंभीर बताई जा रही है। सूचों के मुताबिक, घटनास्थल पर बड़ी मात्रा में विस्फोटक सामग्री रखी हुई थी, जिसमें आग लगने के बाद जोरदार धमाका हुआ। प्रारंभिक जानकारी में लगभग 40 लोगों के घायल होने की बात सामने आई थी, जिनमें से कम से कम आठ की हालत गंभीर बताई गई थी।

सीजफायर पर संकट: शांति वार्ता पर ईरान की चुप्पी

वॉशिंगटन। अमेरिका और ईरान के बीच चल रहा दो सप्ताह का संघर्षविराम अब अपने आखिरी पड़ाव पर पहुंच गया है। पाकिस्तान के मुताबिक, यह सीजफायर बुधवार सुबह खत्म होने वाला है, लेकिन शांति की उम्मीदें अब धुंधली पड़ती दिख रही हैं। एक तरफ जहां अमेरिकी राष्ट्रपति ट्रंप के प्रतिनिधि और उपराष्ट्रपति जेडी वेंस की रवानगी को लेकर संस्सेस बना हुआ है। वहीं ईरान ने पाकिस्तान में होने वाली प्रस्तावित शांति वार्ता को लेकर पूरी तरह चुप्पी साध ली है। पाकिस्तान के सूचना मंत्री अताउल्लाह तरार ने सोशल मीडिया पर साफ किया है कि अमेरिकी और ईरान के बीच चल रहा संघर्षविराम भारतीय समयनुसार बुधवार सुबह 5:20 बजे समाप्त हो जाएगा। यदि समय सीमा समाप्त होने से पहले कोई ठोस फैसला नहीं हुआ, तो दोनों देशों के बीच फिर से सीधी जंग शुरू हो सकती है। पाकिस्तान का कहना है कि दो सप्ताह के इस सीजफायर के खत्म होने से पहले ईरान का बातचीत की मेज पर आना बेहद जरूरी है। व्वाइट हाउस ने मंगलवार को स्थिति स्पष्ट करते हुए बताया कि अमेरिकी उपराष्ट्रपति जेडी वेंस अभी तक वॉशिंगटन से रवाना नहीं हुए हैं।

खरगे ने पीएम मोदी को बताया आतंकवादी

नई दिल्ली। कांग्रेस अध्यक्ष मल्लिकार्जुन खरगे का एक बयान इस वक्त देशभर में सुर्खियों में है। दरअसल, खरगे ने एक रैली के दौरान प्रधानमंत्री मोदी को लेकर आपत्तिजनक टिप्पणी कर दी। उन्होंने पीएम मोदी की तुलना आतंकवादी से कर दी। उन्होंने तमिलनाडु में अन्नाद्रमुक और भारतीय जनता पार्टी के गठबंधन पर सवाल उठाते हुए कहा कि एआईएडीएमके वाले पीएम मोदी से कैसे जुड़ सकते हैं। वे तो आतंकवादी हैं। खरगे की इस टिप्पणी के बाद के जब विवाद शुरू हुआ तो कांग्रेस अध्यक्ष ने अपना बचाव करते हुए कहा कि मैंने यह कभी नहीं कहा कि प्रधानमंत्री एक आतंकवादी हैं। मेरे कहने का मतलब यह था कि वह लोगों और राजनीतिक दलों को डराने-धमकाने का काम करते हैं। खरगे ने स्पष्ट किया कि प्रधानमंत्री मोदी हमेशा धमकियां देते हैं और उनके आचरण से राजनीतिक गलियारों में डर पैदा होता है। उन्होंने यह भी कहा कि उनकी टिप्पणी का उद्देश्य प्रधानमंत्री की कार्यशैली पर सवाल उठाना था, न कि उन पर कोई व्यक्तिगत हमला करना।

महिला आरक्षण बिल महिलाओं के लिए कोटा 2034 से पहले संभव हो पाएगा या फिर बीच की कोई और राह अभी भी निकल सकती है?

महिलाओं को राजनीतिक प्रतिनिधित्व में समान भागीदारी कब?

सौरभ वर्णाय महिलाओं को राजनीतिक प्रतिनिधित्व में समान भागीदारी देने के उद्देश्य से पारित नारी शक्ति वंदन अधिनियम (महिला आरक्षण कानून) भारतीय लोकतंत्र में एक ऐतिहासिक कदम माना गया। लेकिन यह सवाल स्वाभाविक है कि जब यह कानून संसद से पारित हो चुका है, तो इसका असर अभी तक ज़मीनी स्तर पर क्यों नहीं दिख रहा। दरअसल, इस अधिनियम के लागू होने में देरी का कारण इसकी संरचना और उससे जुड़ी शर्तें हैं। देश की संसद में 31वां संशोधन बिल लोकसभा में गिर गया जो कि बहुत ही निराशाजनक है। संसद के विशेष सत्र

में लंबी चली बहस में मतभेदों के सुर के आलावा आपसी राजनीति के आलावा कुछ समझ नहीं आया। ज्ञात रहे कि सरकार को इस संशोधन बिल को पास करवाने के लिए दो-तिहाई वोटों की जरूरत थी। लेकिन पक्ष में सिर्फ 298 वोट पड़े। विरोध में 230 वोट पड़े, जो दो तिहाई से बहुत कम हैं। इस बिल को पास करवाने की नरेंद्र मोदी सरकार की हर कोशिश नाकाम साबित हुई। प्रधानमंत्री नरेंद्र मोदी की अंतरआत्मा की आवाज सुनने वाली अपील भी कुछ खास असर नहीं दिखा पाई। अब सवाल यह है कि अब नहीं तो महिलाओं को 33 फीसदी आरक्षण कब मिलेगा ? जब सितंबर 2023 में

नारी शक्ति वंदन अधिनियम संसद से पास होकर उसका नोटिफिकेशन हो चुका है तो पहले आगामी चुनाव में इसे लागू कर देते और संशोधन बिल लाते रहते? जब इसे अभी लागू ही नहीं किया तो संशोधन बिल लाने की क्या जरूरत पड़े। महिलाओं के लिए कोटा 2034 से पहले संभव हो पाएगा या फिर बीच की कोई और राह अभी भी निकल सकती है? महिला आरक्षण बिल फिलहाल तो ठंडे बस्ते में चला गया है। ये कह पाना मुश्किल है कि बिल अब कब लागू हो पाएगा? जबकि यह अब कानून बन चुका है। इसे लागू करना हम सब सांसदों की जिम्मेदारी है।

विपक्ष लगातार ओबीसी महिलाओं के अलग कोटे की मांग कर रहा है। वह आरोप लगा रहा है कि बीजेपी महिला आरक्षण का क्रेडिट तो लेना चाहती है लेकिन ओबीसी महिलाओं को वास्तविक राजनीतिक हिस्सेदारी देने से बच रही है। बता दें कि सुप्रीम कोर्ट ने स्थानीय निकायों में ओबीसी आरक्षण पर फैसलों में कहा है कि कुल आरक्षण 50 प्रतिशत से ज्यादा नहीं दिया जा

सकता और ओबीसी कोटा के लिए समकालीन, भरोसेमंद तथ्यात्मक डेटा जरूरी है। यही तर्क राष्ट्रीय स्तर पर भी उठेगा। संसद चाहे तो संविधान में संशोधन कर लोकसभा-विधानसभाओं में ओबीसी वर्ग के लिए राजनीतिक आरक्षण और उसमें से ओबीसी महिलाओं का उप-कोटा तय कर सकती है। भले ही नई जातिगत जनगणना पूरी नहीं हुई हो। संविधान किसी विशेष डेटा स्रोत को अनिवार्य नहीं ठहराता। लेकिन किस जाति समूह को कितना हिस्सा मिलेगा, इसका आधार तय करने के लिए ठोस, त्रु और राष्ट्रीय स्तर पर स्वीकार्य जातिगत आंकड़े जरूरी होंगे। वरना अदालतों में

इसे मनमाना मानकर चुनौती दी जा सकती है। अब आगे महिलाओं को ही मुखर होकर आवाज आने होगा। इन पार्टियों को समझाना पड़ेगा कि आधी आबादी को संसद से क्यों वंचित रखना चाहते हैं। अब बात करते हैं इसके बीच के रोड़े कि जिसमें परिसीमन की शर्त यानी कानून के अनुसार, संसद और राज्य विधानसभाओं में महिलाओं के लिए 33 प्रतिशत आरक्षण तभी लागू होगा जब अगली जनगणना के बाद परिसीमन की प्रक्रिया पूरी हो जाएगी। यानी, सीटों की नई सीमाएं तय होने के बाद ही यह आरक्षण लागू होगा। चूंकि अगली जनगणना अभी बाकी है और

माओवादी ताकत की पहचान थे हथियार, अब वही खात्मे के बन रहे हैं सबूत

जगदलपुर। बस्तर कभी माओवादी संगठन का सबसे मजबूत गढ़ माना जाता था। घने जंगल, दुर्गम पहाड़ियां और अंदरूनी इलाके माओवादियों के लिए सुरक्षित ठिकाने हुआ करते थे। यहीं से ऋक्ष बटालियन हथियारबंद कैडरों के दम पर बड़े हमलों को अंजाम देती थी। बंदूक, बारूद और अत्याधुनिक हथियारों के सहारे वर्षों तक दहशत कायम रखी गई। लेकिन अब हालात तेजी से बदल रहे हैं। जिस हथियारों के दम पर माओवादी अपनी ताकत दिखाते थे, वही हथियार अब सुरक्षा बलों के कब्जे में पहुंच रहे हैं। लगातार हो रही रिकवरी यह संकेत दे रही है कि बस्तर में माओवादी नेटवर्क पूरी तरह कमजोर पड़ चुका है। बस्तर में माओवाद खत्म करने के लिए सुरक्षा बलों की रणनीति अब केवल ऑपरेशन तक सीमित नहीं है, बल्कि माओवादियों की सैन्य ताकत को पूरी



तरह खत्म करने पर फोकस किया जा रहा है। लगातार सर्चिंग अभियान, मुठभेड़ और अंदरूनी इलाकों में दबिश के दौरान बड़ी संख्या में हथियार बरामद किए जा रहे हैं। कई मुठभेड़ों में जवानों ने च-47, ड्रह्म्स, स्क्र और अन्य अत्याधुनिक हथियार जब्त किए हैं। वहीं आत्मसमर्पण करने वाले नक्सली भी अपने साथ हथियार सौंप रहे हैं। इससे साफ है कि

संगठन के भीतर मनोबल टूट रहा है, और हथियारों की पकड़ ढीली पड़ चुकी है। सुरक्षा एजेंसियों के लिए बड़ी चुनौती जंगलों में छिपाए गए हथियारों के डंप को खोज निकालना भी है। माओवादी वर्षों से जमीन के भीतर, गुफाओं में और जंगलों के गुप्त ठिकानों में हथियार छिपाकर रखते थे। अब लगातार इन डंप स्थलों को खोजा जा रहा है। हर बरामद

बस्तर में लाल नेटवर्क की टूटने लगी कमर

हथियार केवल एक सामान नहीं, बल्कि माओवादी नेटवर्क के कमजोर होने का प्रमाण माना जा रहा है। सुरक्षा बलों का दावा है कि हथियारों की कमी संगठन की हमलावर क्षमता को सीधे प्रभावित कर रही है। आंकड़ों की बात करें तो प्रदेश गठन के बाद से अब तक बस्तर में साढ़े तीन हजार से ज्यादा हथियार बरामद किए जा चुके हैं।

यह आंकड़ा बताता है कि वर्षों से कितनी बड़ी मात्रा में हथियार माओवादियों के पास जमा थे। साल 2020 में 89, 2021 में 80, 2022 में 61, 2023 में 35, 2024 में 286, 2025 में रिकॉर्ड 677 और साल 2026 में अब तक 316 हथियार बरामद किए जा चुके हैं। यानी पिछले दो वर्षों में रिकवरी का ग्राफ तेजी

से बढ़ा है, जो सुरक्षा बलों की बढ़ती पकड़ को दर्शाता है। माओवादियों के पास कभी एके 47, INSAS, SLR, LMG, BGL जैसे हथियार बड़ी संख्या में हुआ करते थे। इन हथियारों के दम पर घात लगाकर हमला, कैप पर फायरिंग और बड़े एंबुश को अंजाम दिया जाता था। लेकिन अब लगातार रिकवरी और ऑपरेशन के बाद यह जखीरा लगभग खत्म होने की स्थिति में पहुंच चुका है।

हथियारों की कमी माओवादी संगठन की सबसे बड़ी कमजोरी बनती जा रही है। सबसे ज्यादा करेगुट्टा ऑपरेशन चतुर्धन में नक्सलियों का आधुनिक हथियार मैनुफैक्चरिंग मशीनें बरामद किया गया था. उस वक्त से ही नक्सलियों का हौसला पूरी तरह टूट गया और

मुख्यधारा में जुड़ने का सिलसिला शुरू हुआ। जानकारों के मुताबिक, माओवादियों के पास मौजूद अधिकतर हथियार लूट, तस्करी और अवैध निर्माण के जरिए जुटाए गए थे। साल 2004 में उड़ीसा के कोरापुट शस्त्रागार लूटकांड से बड़ी मात्रा में हथियार हाथ लगे थे। वहीं बस्तर में कई बड़े हमलों के बाद शहीद जवानों से भी हथियार लूटे गए। 2007 का रानीबोदली हमला और 2010 का ताड़मेटला कांड इसके बड़े उदाहरण रहे।

इसके अलावा माओवादी अपनी फैक्ट्रियों में कट्टा, सिंगल शॉट गन और ऋक्ष जैसे हथियार भी तैयार करते थे। लेकिन अब सुरक्षा बलों की लगातार कार्रवाई से तेलंगाना, महाराष्ट्र , आंध्रप्रदेश में नक्सली हथियारों को सरेड कर रहे हैं और नक्सलियों द्वारा लिए सभी हथियार लगभग वापस आ चुका है। यह पूरा तंत्र बिखरता नजर आ रहा है।

सरकार के आदेश को ठेंगा दिखा सर्व शिक्षा अभियान समग्र के खाते से उड़ाए लाखों रुपए

■ मरवाही जनपद में बड़ा घोटाला

गौरे ला-पेड़णा-मरवाही।

जनपद पंचायत मरवाही में भ्रष्टाचार और वित्तीय अनियमितता का एक सनसनीखेज मामला सामने आया



है। सूचना के अधिकार से प्राप्त दस्तावेजों और बैंक स्टैटमेंट ने शासन के नियमों की धड़ियां उड़ाने वाले इस खेल का खुलासा हुआ है। प्राप्त जानकारी के अनुसार, मरवाही मुख्य कार्यपालन अधिकारी द्वारा सर्व शिक्षा अभियान समग्र मद के खाते से लाखों रुपये का लेन-देन किया गया है। यह पूरा ट्रांजेक्शन सर्व शिक्षा अभियान समग्र के स्थापित नियमों के विपरीत है।? मामले में सबसे चौंकारने वाला तथ्य यह है कि वर्तमान राज्य सरकार ने एक आधिकारिक पत्र के माध्यम से सभी विकासखंड स्रोत समन्वयक को स्पष्ट आदेश दिया था कि सर्व शिक्षा अभियान समग्र की राशि वापस की जाए। सरकार के इस सख्त निर्देश के बावजूद, मरवाही जनपद में राशि को वापस करने के बजाय उसे लगातार खर्च किया जाता रहा। नियमों के मुताबिक, इस खाते से किसी भी प्रकार का भुगतान बिना ऋक्ष की सहमति या उनके हस्ताक्षर के संभव नहीं है। ऐसे में बिना के संज्ञान या हस्ताक्षर के लाखों रुपये का ट्रांजेक्शन होना जनपद पंचायत की कार्यप्रणाली और मिलीभगत पर गंभीर सवाल खड़ा करता है।

शिक्षा विभाग के नियमों के अनुसार, सर्व शिक्षा अभियान समग्र के बैंक खातों का संचालन मुख्य कार्यपालन अधिकारी और विकासखंड समन्वयक के संयुक्त हस्ताक्षर से होना अनिवार्य है। लेकिन मरवाही में इन नियमों को दरकिनार कर सीईओ जनपद द्वारा एकल या अनाधिकृत रूप से खातों का संचालन किया गया। भारतीय स्टेट बैंक शाखा मरवाही के खाता क्रमांक 11556672537 के विवरण चौंकारने वाले हैं – 01 जनवरी 2022 से 31 दिसंबर 2024= इस अवधि के दौरान खाते से 99 लाख 27 हजार 684 रुपये अन्यत्र डेबिट किए गए। ?27 मई 2024 से 12 जून 2025 इस छोटी सी अवधि में भी

12 लाख 64 हजार 276 रुपये का आहरण किया गया। सबसे गंभीर बात यह है कि राज्य शासन द्वारा इस योजना की शेष राशि को वापस करने के स्पष्ट आदेश जारी किए जाने के बाद भी, इस मद से लगातार पैसा निकाला जाता रहा।

दस्तावेजों से यह भी संकेत मिले हैं कि सरकारी राशि का उपयोग सर्व शिक्षा अभियान समग्र में खर्च तो नहीं किया, लेकिन पेट्रोल पंपों, टूर एंड ट्रेवल्स और कुछ व्यक्तिगत नामों के खातों में ट्रांसफर करने के लिए किया गया। सवाल यह उठता है कि जिस राशि पर तत्कालीन और वर्तमान सीईओ का ट्रांजेक्शन अधिकार ही नहीं था, उसे निजी कार्य के लिए कैसे इस्तेमाल किया गया। इस पूरे गड़बड़झाले में तत्कालिक और वर्तमान सीईओ मरवाही की कार्यप्रणाली जांच के दायरे में है। नियमों के विरुद्ध इन ट्रांजेक्शनों ने प्रशासन की पारदर्शिता पर बड़े सवाल खड़े कर दिए हैं। जिला शिक्षा अधिकारी रजनीश तिवारी ने मामले में जानकारी देते हुए बताया कि ?संयुक्त खाते का नियम है. उन्होंने स्पष्ट किया कि सर्व शिक्षा अभियान समग्र का बैंक खाता कभी भी सिंगल ऑपरेटड एकल संचालित नहीं होता। इसे ऋक्ष (ब्लॉक रिसोर्स सेंटर) और ष्टश्वह (जनपद पंचायत) के संयुक्त हस्ताक्षरों से ही संचालित किया जाना चाहिए। इस अभियान के तहत राशि का आवंटन विशिष्ट कार्यों जैसे भवन निर्माण, अतिरिक्त कक्ष, या जल संचयन के लिए मद-वार (।।डूबु-2दहदह) किया जाता है। राज्य शासन और स्कूह (राज्य परियोजना कार्यालय) के निर्देशों के अनुसार, अप्रयुक्त राशि को सरेड करने के आदेश पहले ही जारी किए जा चुके थे। यदि अभी अब तक राशि जमा नहीं की गई है, तो इसकी भी जांच होगी।

मामले में जिला पंचायत ष्टश्वह मुकेश रावटे ने कहा कि सर्व शिक्षा अभियान समग्र और अन्य योजनाओं की राशि का व्यव नियमानुसार होना चाहिए। मीडिया के माध्यम से मामला संज्ञान में आया है। जिला शिक्षा अधिकारी इस संबंध में से प्रतिवेदन मांगा जा रहा है।

किसानों के लिए वरदान बना देसी करहनी धान, औषधीय गुण के साथ देता है ज्यादा मुनाफा

■ कोरिया जिले का देसी धान अब किसानों के लिए फायदे का सौदा बनते जा रहा है.कम लागत में ही करहनी धान अच्छा मुनाफा देता है

कोरिया। बदलते मौसम, गिरते जलस्तर और खेती की बढ़ती लागत के बीच पारंपरिक धान की खेती किसानों के लिए चाटे का सौदा बनते जा रही है। इन सबके बीच कोरिया जिले का देसी करहनी धान अब किसानों के लिए उम्मीद की किरण बनकर उभरा है। ये धान सिर्फ फसल नहीं बल्कि किसानों की आर्थिक मजबूती और लोगों के बेहतर स्वास्थ्य का आधार बनते जा रहा



है। कम समय में तैयार होने वाला, कम पानी में अच्छी उपज देने वाला और औषधीय गुणों से भरपूर यह धान अब जिले के किसानों के बीच तेजी से लोकप्रिय हो रहा है। यही वजह है कि इसकी खेती का रकबा लगातार बढ़ रहा है और किसान इससे बेहतर मुनाफा भी कमा रहे हैं। कोरिया जिले के किसान लक्ष्मी नारायण राजवाड़े बताते हैं कि करहनी धान की खेती उनके परिवार में पीढ़ियों से होती आ रही है। उनके पिताजी और पूर्वज करीब कई सालों से इसकी खेती करते आ रहे हैं। जहां सामान्य धान को तैयार होने में 100 से

120 दिन लगते हैं, वहीं करहनी धान महज 90 से 100 दिनों में ही पककर तैयार हो जाता है। इतना ही नहीं, इसे देरी से बोने पर भी अच्छी उपज मिल जाती है, जो किसानों के लिए एक बड़ा फायदा है।खासतौर पर उन इलाकों में जहां मानसून अनिश्चित रहता है। इस धान की सबसे खास बात इसके औषधीय गुण हैं। किसान लक्ष्मी नारायण की पत्नी सुमित्रा राजवाड़े बताती हैं कि जो लोग इस चावल को खाते हैं, वे खुद आकर बताते हैं कि इससे शुरुआत और बीपी जैसी समस्याओं में राहत मिलती है।विशेषज्ञ भी इसकी पुष्टि करते हैं। करहनी धान को राष्ट्रीय स्तर पर पहचान दिलाने के लिए जिला प्रशासन और इंदिरा गांधी कृषि विश्वविद्यालय के सहयोग से इसे जीआई टैग के लिए पंजीकरण की प्रक्रिया शुरू की गई है।

राइस मिल के गोदाम में लगी भीषण आग

कांकेर। कांकेर जिले के कुलगॉंव में मंगलवार को अजीबी एग्रो राइस मिल में भीषण आग लग गई। घटना से क्षेत्र में हड़कंप मच गया। फिलहाल आग लगने का कारण स्पष्ट नहीं हो पाया है। घटना में बड़ी मात्रा में बारदाना और धान को नुकसान पहुंचा है। पूरी घटना कोतवाली थाना इलाके की है। जानकारी के मुताबिक, सूचना के बाद दमकल विभाग की टीम मौके पर पहुंची है। वहीं



चावल, धान और खाली बोरे सभी कुछ जल गया है। नुकसान का अभी आकलन नहीं किया जा सकता है।

मालिक मोहम्मद आवेश भी राइस मिल पहुंचे हैं। आग पर काबू पाने के लिए जदोजहद जारी है। घटना से जुड़ा वीडियो भी सामने आया है, जिसमें धान के बोरो में लगी भ्यावह आग का मंजर नजर आ रहा है।

राइस मिल मालिक मोहम्मद आवेश ने बताया कि शॉर्ट सर्किट की वजह से आग लगी है।

शराब दुकान कर्मचारियों पर आर्थिक संकट तीन माह से वेतन नहीं

कलेक्टर बोले-राज्य स्तर की समस्या

■ धमतरी में 27 शराब दुकानों में सैकड़ों कर्मचारी काम करते हैं.उनका कहना है कि सबसे ज्यादा राजस्व मिलने के बाद भी वेतन नहीं मिल रहा.



शराब दुकान कर्मचारी दुर्गेश सिन्हा ने बताया कि करीब 2 माह 21 दिन होने को हैं, लेकिन अब तक वेतन का भुगतान नहीं हुआ है। उन्होंने कहा कि परिवार चलाने में काफी दिक्कतों का सामना करना पड़ रहा है। शासन से मांग है कि जहां से सबसे ज्यादा राजस्व मिलता है वहीं के कर्मचारियों को वेतन के लिए भुगतान पड़ रहा है।

वहीं कर्मचारी गीतेंद्र साहू ने कहा कि फरवरी और मार्च माह का वेतन अब तक नहीं मिला है और अप्रैल के 21 दिन भी गुजर चुके हैं, फिर भी भुगतान नहीं हुआ है। उन्होंने कहा कि वेतन नहीं मिलने से परिवार की आर्थिक स्थिति दिनों दिन खराब हो रही है। इस संबंध में अधिकारियों को जानकारी दी गई है, लेकिन अब तक कोई ठोस पहल नहीं हुई है।

इधर, इस पूरे मामले पर धमतरी कलेक्टर अविनाश मिश्रा का कहना है कि यह समस्या जिला स्तर की नहीं, बल्कि राज्य स्तर की है। शासन को पत्र लिखकर स्थिति से अवगत करा दिया गया है और जल्द समाधान होने की उम्मीद है।

छत्तीसगढ़ प्रमुख समाचार	पुलिस ने वारदात की फिराक में घूम रहे शांतिर अपराधी को दबोचा	94 हेक्टेयर वन भूमि पर अवैध अतिक्रमण ध्वस्त, गिरफ्तार	विद्युत दुर्घटना में मृत व्यक्तियों के परिजनों आर्थिक सहायता राशि प्रदान	40 हाईटेक सीसीटीवी कैमरे से सुदृढ़ हुई शहर की सुरक्षा	सीएम स्वस्थ बस्तर अभियान का लाभ उठाने की अपील
	रायगढ़। जिले में लगातार हो रही उठाईगिरी, लूट और चोरी की वारदातों के बीच लैलूंगा पुलिस को बड़ी सफलता मिली है। वरिष्ठ पुलिस अधीक्षक शशि मोहन सिंह के निर्देशन में पुलिस टीम ने अंतरराज्यीय स्तर पर सक्रिय शांतिर आरोपी अरविंद प्रताप सिंह उर्फ अरविंद नट को गिरफ्तार कर लिया है। आरोपी मध्य प्रदेश के अनुपपुर जिले के भलगढ़ का रहने वाला है और अपने साथी ओमप्रकाश उर्फ बच्चा सिसौदिया के साथ छत्तीसगढ़, ओडिशा और मध्य प्रदेश के कई जिलों में वारदातों को अंजाम दे रहा था। फिलहाल उसका साथी फरार है, जिसकी तलाश जारी है। थाना लैलूंगा क्षेत्र में जनवरी 2026 के दौरान बुधवारी बाजार, टीवीएस शोरूम और स्टेट बैंक शाखा के पास मोटरसाइकिल की डिक्की से लगातार उठाईगिरी की घटनाएं सामने आई थीं। मामलों की गंभीरता को देखते हुए एसएसपी ने एसडीओपी धममजयगढ़ और थाना प्रभारी को आरोपियों की जल्द गिरफ्तारी के निर्देश दिए थे। पुलिस ने तकनीकी विश्लेषण और सीसीटीवी फुटेज खंगालते हुए अंतरराज्यीय इनपुट जुटाए।	महासमुंद। वनमंत्री केदार कश्यप की मंशानुसार वन क्षेत्रों में अतिक्रमण के विरुद्ध संचालित अभियान के अंतर्गत 20 अप्रैल को वनमंडल महासमुंद के बागबहरा परिक्षेत्र अंतर्गत आमाकोनी सर्किल, तमोरा बीट के कक्ष क्रमांक 95 एवं 96 (आरक्षित वन) में अवैध अतिक्रमण के विरुद्ध कठोर कार्रवाई की गई। जांच के दौरान पाया गया कि ग्राम तमोरा के कुछ व्यक्तियों द्वारा लगभग 94 हेक्टेयर आरक्षित वनभूमि पर अवैध अतिक्रमण करते हुए हरे-भरे एवं मूल्यवान वृक्षों की अवैध कटाई की गई तथा कृषि प्रयोजन हेतु भूमि पर अनधिकृत कब्जा स्थापित करने के उद्देश्य से व्यापक खुदाई/जुताई की गई थी। साथ ही, वनभूमि की सीमा निर्धारण हेतु स्थापित सीमेंट-कांक्र्रीट निर्मित मुनारों (सीमा चिन्हों) को तोड़ा/क्षतिग्रस्त किया गया। इन अवैध गतिविधियों के परिणामस्वरूप मूल्यवान वृक्ष प्रजातियों एवं औषधीय जड़ी-बूटियों को भारी क्षति पहुंची है, जो कि पूर्णतः विधि-विरुद्ध एवं दंडनीय अपराध है। उक्त प्रकरण में संबंधित अतिक्रमणकारियों के विरुद्ध भारतीय वन अधिनियम।	बालोद। कलेक्टर श्रीमती दिव्या उमेश मिश्रा ने कलेक्टर जनदर्शन कार्यक्रम के दौरान विद्युत दुर्घटना के कारण मृत हो जाने वाले 02 व्यक्तियों के परिजनों को 4-4 लाख रुपये की आर्थिक सहायता राशि प्रदान की। इसके अंतर्गत उन्होंने डौण्डी विकासखण्ड के ग्राम टेमाबुजुर्ग निवासी श्री हेमलाल चुरेन्द्र के विद्युत दुर्घटना में मृत्यु हो जाने पर उनकी धर्मपत्नी श्रीमती ओमाबाई चुरेन्द्र को एवं रायपुरा निवासी समाक्ष राम के विद्युत दुर्घटना में मृत होने पर उनकी धर्मपत्नी श्रीमती मेहतरिन बाई को 04-04 लाख रुपये का आर्थिक सहायता राशि प्रदान की। उल्लेखनीय है कि छत्तीसगढ़ विद्युत वितरण कंपनी लिमिटेड द्वारा उक्त दोनों व्यक्तियों के विद्युत दुर्घटना में मृत्यु हो जाने पर उनके उत्तराधिकारियों के लिए 04-04 लाख रुपये की राशि स्वीकृत की गई है। इस दौरान जिला पंचायत के मुख्य कार्यपालन अधिकारी सुनील चंद्रवंशी, अपर कलेक्टर चंद्रकांत कौशिक, नूतन कंवर एवं अजय किशोर लकरा सहित छत्तीसगढ़ विद्युत वितरण कंपनी के कार्यपालन अभियंता एसके बंड सहित अन्य अधिकारीगण उपस्थित थे।	सुकमा। जिला प्रशासन एवं पुलिस प्रशासन के समन्वित प्रयासों से सुकमा शहर में मिशन सिक्योर सिटी सुकमा के अंतर्गत जिला कलेक्टर अमित कुमार एवं पुलिस अधीक्षक सुकमा किरण चव्हाण, के नेतृत्व में विशेष प्रयास से जिला मुख्यालय सुकमा में अत्याधुनिक सेंट्रलाइज्ड सर्विलांस एवं कमांड कंट्रोल सेंटर की स्थापना की गई है। इस उन्नत प्रणाली के अंतर्गत शहर के विभिन्न संवेदनशील एवं महत्वपूर्ण स्थलों पर कुल 40 हाईटेक सीसीटीवी कैमरे स्थापित किए गए हैं, जिनका संचालन जिला कंट्रोल रूम से सतत रूप से किया जा रहा है। इससे शहर की गतिविधियों पर 24x7 प्रभावी निगरानी सुनिश्चित हो रही है। जिला पुलिस प्रशासन सुकमा, नागरिकों के सहयोग से सुरक्षित, सशक्त एवं अपराध मुक्त सुकमा के निर्माण हेतु निरंतर प्रतिबद्ध एवं प्रयासरत है। एसपी सुकमा किरण चव्हाण ने बताया कि इस पहल का मुख्य उद्देश्य शहर में कानून-व्यवस्था को सुदृढ़ करना, अपराधों की रोकथाम, तथा आपातकालीन परिस्थितियों में त्वरित एवं प्रतिक्रिया सुनिश्चित करना है।	कोण्डागांव। मुख्यमंत्री स्वस्थ बस्तर अभियान के तहत मंगलवार को जिला कार्यालय में कोडगांव कलेक्टर नूपुर राशि पन्ना ने अपनी स्वास्थ्य जांच कराई। उन्होंने जिले के सभी नागरिकों से इस अभियान का लाभ उठाने की अपील की। यह अभियान स्वस्थ बस्तर की दिशा में एक महत्वपूर्ण पहल है, जिसके अंतर्गत स्वास्थ्य विभाग की टीमों घर-घर पहुंच रही हैं। नागरिकों को निःशुल्क स्वास्थ्य परीक्षण करने और इसका लाभ उठाने के लिए प्रोत्साहित किया जा रहा है। बस्तर संभाग में शुरू हुए इस विशेष अभियान के तहत स्वास्थ्य विभाग की टीम परिवार के सभी सदस्यों की घर-घर जाकर स्वास्थ्य स्क्रीनिंग कर रही है। इसके माध्यम से डिजिटल हेल्थ प्रोफाइल भी बनाए जा रहे हैं। अभियान का मुख्य उद्देश्य मावा सेहत, मावा बस्तर' के अंतर्गत हर घर तक स्वास्थ्य सेवाएं पहुंचाना है। इस पहल के तहत उच्च रक्तचाप, मधुमेह, सिकल सेल, एनीमिया, कैन्सर, टीबी, मलेरिया और कुछ सहित अन्य मौसमी बीमारियों को निःशुल्क जांच हो रही है।

सेक्टर 6 ए मार्केट में व्यापारियों का प्रदर्शन

■ प्रीमियम शराब दुकान खोलने का विरोध, सेक्टर 6 ए मार्केट में व्यापारियों का प्रदर्शन, काली पट्टी बांधकर जताई नाराजगी

भिलाई। भिलाई टाउनशिप के सेक्टर 6 के ए मार्केट में छत्तीसगढ़ शासन के निर्देश पर प्रीमियम शराब दुकान खोलें जाने के फैसले का स्थानीय जनता और जनप्रतिनिधि विरोध कर रहे हैं। सोमवार को आबकारी विभाग ने जैसे ही दुकान शुरू की विरोध का माहौल बन गया। विरोध स्वरूप सेक्टर 6 मार्केट के व्यापारी, स्थानीय नागरिक और कांग्रेस के



नेता समेत कार्यकर्ता काली पट्टी बांधकर प्रदर्शन करते दिखे।

प्रदर्शनकारियों का कहना है कि सेक्टर 6 ए मार्केट भिलाई का प्रमुख और सबसे व्यस्त बाजार है, जहां रोजाना बड़ी संख्या में परिवार, महिलाएं और बच्चे खरीदारी के लिए पहुंचते हैं। ऐसे स्थान पर शराब दुकान खोलना न केवल

अनुचित है, बल्कि इससे शहर की सामाजिक छवि भी प्रभावित होगी। लोगों ने इस फैसले को भिलाई की सांस्कृतिक विरासत और सामाजिक मूल्यों पर सीधा हमला बताया है।बीएसपी द्वारा दुकान का आवंटन करना पूरी तरह गलत है। यह निर्णय बिना स्थानीय सहमति के लिया गया है।यदि शराब

दुकान खोलनी ही है तो सिविक सेंटर जैसे स्थानों पर खोली जाए, लेकिन हर भीड़भाड़ वाले बाजार में इसे खोलना उचित नहीं है-राजेश चौधरी,आम जनता प्रदर्शनकारियों ने चेतावनी दी है कि यदि जल्द ही दुकान को कहीं और स्थानांतरित नहीं किया गया तो आंदोलन और तेज किया जाएगा। आपको बता दें कि इसके पहले खुर्सीपार गेट के पास मौजूद शराब दुकान को लेकर भी हंगामा हुआ था। शराब दुकान के कारण आए दिन मारपीट की घटनाएं होती थी। मारपीट के दौरान हत्या की वारदात के बाद शराब की दुकान को स्थानांतरित किया गया। अब एक बार फिर व्यस्ततम बाजार में शराब दुकान खोलने का विरोध हो रहा है।

हादसे के बाद भी सुरक्षा के इंतजाम नहीं, डैम के बाहर बह रही राख

कोरबा। छत्तीसगढ़ राज्य विद्युत उत्पादन कंपनी का सबसे बड़े पावर प्लांट 1320 मेगावाट की क्षमता वाले एचवीपीएस संयंत्र के झाबू स्थित राखड़ डैम का तटबंध रविवार को टूट गया। जिससे 21 वर्ष के एक जेसीबी ऑपरेंटर मड़वारानी निवासी हुलेहर कश्यप की मौत हो गई। युवक सैकड़ों टन राख के सेलाब में नीचे दब गया और उसकी मौत हो गई। घटना के दूसरे दिन ईटीवी भारत की टीम ग्राउंड जीरो पर पहुंची। जहां की परिस्थितियां बेहद चौंकारने वाली थी।

रविवार के हादसे से पावर कंपनी ने कोई सीख नहीं ली है। मौके पर सुरक्षा के कोई इंतजाम नहीं थे। तटबंध की मरम्मत शुरू नहीं की गई है, जिसके कारण राख



युक्त पानी डैम के बाहर बहते हुए दिखा। मरम्मत का काम अभी शुरू नहीं किया गया है, जबकि पावर प्लांट का संचालन राज्य विद्युत मंडल के अधिकारी और कर्मचारियों करते हैं।ऊर्जा विभाग के मुखिया स्वयं सीएम विष्णुदेव साय हैं। राखड़ डैम किसी भी कोयला आधारित पावर प्लांट के लिए बेहद महत्वपूर्ण होता है। बिजली उत्पादन के दौरान जो राख प्लांट से उत्सर्जित होती है, उसे बड़े पाइप लाइन के जरिए राख

डैम तक भेजा जाता है और इस राख डैम को केंद्रीय पर्यावरण मानकों, एनजीटी के निर्देश के तहत रखरखाव करना होता है। लेकिन इस हादसे ने छत्तीसगढ़ राज्य विद्युत मंडल की तैयारी और व्यवस्थाओं की पोल खोल कर रख दी है। राख डैम के रखरखाव में भर्शाहाही बरती जा रही थी, गांव झाबू का यह तटबंध पहले भी टूट चुका है, जिसके लिए 15 अप्रैल को एक इंजीनियर को सस्पेंड भी किया गया था। लेकिन बावजूद इसके राख डैम की ठोस मरम्मत की ओर ध्यान नहीं दिया गया। जिसके कारण यह हादसा हुआ।

दूसरे दिन जो सबसे आपत्तिजनक स्थिति राखड़ डैम में देखने को मिली, वह है राख का डैम से बाहर बहकर प्रवाहित

होना। पर्यावरण मानकों के अनुसार पावर प्लांट से राख बाहर नहीं जाना चाहिए। लो लाइन परियोजना में भी अनुमति लेकर राख को डंप किया जाता है।

सामान्य तौर पर इसे राख डैम तक सीमित रखा जाना चाहिए। इसका प्रबंधन इस तरह से किया जाना चाहिए कि यह हवा चलने के साथ ना तो उड़े ना तो राख युक्त पानी किसी जल स्रोत को प्रदूषित करे। रविवार को झाबू में तटबंध टूटने के बाद एक जेसीबी ऑपरेंटर की जान गई, दूसरे दिन भी इसके रखरखाव और मरम्मत का काम शुरू नहीं किया गया है। बड़े पैमाने पर राख डैम से राखयुक्त पानी डैम से बाहर प्रभावित हो रहा है। जो हसदेव नदी में जाकर समाहित हो रहा है।

संक्षिप्त समाचार

राज्यसभा सांसद रंजीत रंजन ने कहा- महिला आरक्षण पर बीजेपी की नियत में ख़ोट

रायपुर। लोकसभा में महिला आरक्षण से जुड़ा बिल पास नहीं होने के बाद देशभर में सियासी पारा हाई है। इस बीच कांग्रेस राज्यसभा सांसद रंजीत रंजन ने भारतीय जनता पार्टी पर करारा हमला बोला है। उन्होंने कहा कि कांग्रेस महिला आरक्षण के खिलाफ नहीं है, बल्कि आपत्ति परिसीमन बिल को लेकर है। जिसपर मोदी सरकार की नीयत साफ नहीं है। रायपुर स्थित कांग्रेस प्रदेश मुख्यालय में महिला आरक्षण बिल को लेकर आज महत्वपूर्ण प्रेसवार्ता में कांग्रेस सांसद रंजीत रंजन ने केंद्र सरकार को घेरते हुए कहा कि 2023 में पारित महिला आरक्षण को 543 सीटों पर तत्काल लागू किया जाना चाहिए। उन्होंने सवाल उठया कि बिना जनगणना के परिसीमन कैसे किया जा सकता है। जनगणना के बाद ही परिसीमन विधेयक लाया जाना चाहिए। मोदी सरकार की नीयत साफ नहीं है। वह महिला विरोधी रवैया अपना रही है। वहीं रायपुर में सोमवार को बिल गिनेका का आयोज कांग्रेस पर मढ़ते हुए भाजपा ने जानाक्रोश रैली निकाली, जिसमें मुख्यमंत्री विष्णु देव साय भी शामिल हुए। इसे आज प्रेसवार्ता में कांग्रेस सांसद ने छलावा कर दिया।

छतीसगढ़ में जारी होगा सीएम हेल्पलाइन नंबर, राज्य का कोई भी व्यक्ति किसी भी समय कर सकेगा शिकायत

रायपुर। छत्तीसगढ़ में जल्द सीएम हेल्पलाइन नंबर शुरू होने जा रहा है। 24 घंटे सक्रिय रहने वाले इस हेल्पलाइन नंबर पर राज्य का कोई भी व्यक्ति समस्या या फिर शिकायत कर सकेगा। अफसरों को इन समस्याओं का तय सीमा में निराकरण करना होगा।मुख्यमंत्री विष्णुदेव साय ने यह जानकारी जशपुर के लिए रवाना होने से पहले मीडिया से चर्चा में दी। उन्होंने बताया की सीएम हेल्पलाइन नंबर पर आने वाली शिकायतों या फिर समस्याओं के निराकरण के लिए समय निर्धारित होगा। अगर तय समय पर शिकायत या समस्या का समाधान नहीं हुआ तो जिम्मेदार अधिकारी पर कार्रवाई होगी। छत्तीसगढ़ विधानसभा में निंदा प्रस्ताव के लिए आहुत विशेष सत्र पर मुख्यमंत्री ने कहा कि हमारे देश की महिलाओं के साथ बहुत बड़ा अन्याय हुआ है। प्रधानमंत्री मोदी महिलाओं को 33 प्रतिशत आरक्षण देने जा रहे थे, लेकिन कांग्रेस ने इसका विरोध किया। इसे लेकर विधानसभा में विशेष सत्र बुलाया गया है।वहीं पश्चिम बंगाल चुनाव को लेकर विष्णुदेव साय ने कहा कि टीएमसी और ममता बनर्जी को लेकर वहां के लोगों में काफी आक्रोश है। मैने भी पश्चिम बंगाल का दौरा किया है। लोग बदलाव लाना चाहिए।

मोंगरा बैराज के कार्यों के लिए 2.90 करोड़ स्वीकृत

रायपुर। छत्तीसगढ़ शासन, जल संसाधन विभाग द्वारा मोहला-मानपुर-अंबागढ़ चौकी जिले के विकासखण्ड-अंबागढ़ चौकी की मोंगरा बैराज के जलद्वारों के सुधार एपाक्सी व सिंथेटिक पेंटिंग एवं विद्युत यांत्रिकीय उपकरणों के नवीनीकरण कार्य के लिए दो करोड़ 90 लाख 14 हजार रूपए स्वीकृत किए गए हैं। योजना के कार्यों को पूर्ण कराने मुख्य अभियंता महानदी गोदावरी कछार जल संसाधन विभाग रायपुर को प्रशासकीय स्वीकृति दी गई है।ते होते हैं, भाजपा की सरकार वहां जरूर बनेगी।

दो सिंचाई योजनाओं के कार्यों के लिए 6.58 करोड़ रूपए स्वीकृत

रायपुर। छत्तीसगढ़ शासन, जल संसाधन विभाग द्वारा बीजापुर जिले की दो सिंचाई योजनाओं के कार्यों के लिए 6 करोड़ 58 लाख 7 हजार रूपए स्वीकृति किए गए हैं। स्वीकृत कार्यों में भैरमगढ़ के कोडोली तालाब क्रमॉक-एक के जीर्णोद्धार एवं नहर लाईनिंग कार्य के लिए 2 करोड़ 91 लाख 34 हजार रूपए स्वीकृत किए गए हैं। इसी तरह से भैरमगढ़ के ही मिरतुर तालाब के जीर्णोद्धार एवं तीन नग व्ही.आर.बी. निर्माण कार्य के लिए 3 करोड़ 66 लाख 73 हजार रूपए स्वीकृत किए गए हैं। सिंचाई योजनाओं के कार्यों को पूर्ण कराने के लिए मुख्य अभियंता गोदावरी कछार जल संसाधन विभाग जगदलपुर को प्रशासकीय स्वीकृति दी गई है।

3 नाबालिग बच्चियों का बाल आयोग की अध्यक्ष डॉ. वर्णिका ने कराया रेस्क्यू

रायपुर। बाल अधिकार संरक्षण आयोग की अध्यक्ष डॉ वर्णिका शर्मा को बीरगांव क्षेत्र में स्थित एक ईंट भट्टी में बच्चों से बाल श्रम कराए जाने की सूचना प्राप्त होते ही उन्होंने तत्काल निर्देश देकर एक संयुक्त टीम का गठन करवाया। रणनीति के तहत एक बार मौका निरीक्षण करते हुए दूसरी बार आज प्रातः लगभग 6 बजे गठित टीम को पुनः मौके पर भेजकर कार्रवाई करवाई गई, जहां तीन नाबालिग बच्चियां कार्य करते हुए पाई गईं। सभी बच्चों की आयु 14 वर्ष से कम पाई। टीम द्वारा तत्काल बच्चों को सुरक्षित रेस्क्यू कर लिया गया है। वर्तमान में बच्चों के पुनर्वास की प्रक्रिया प्रारंभ की जा रही है, जिसके अंतर्गत उन्हें सुरक्षित वातावरण, शिक्षा एवं बेहतर जीवन उपलब्ध कराना सुनिश्चित किया जाएगा। इस प्रकरण में बाल श्रम निषेध अधिनियम, किशोर न्याय अधिनियम एवं अनुसूचित धाराओं के तहत कड़ी कानूनी कार्यवाही की जाएगी। इस कार्यवाही में जिला बाल संरक्षण इकाई से माधुरी शर्मा, जिला बाल संरक्षण अधिकारी संजय निराला, सामाजिक कार्यकर्ता गोरखनाथ पटेल, श्रम निरीक्षक श्री पटेल, सामाजिक कार्यकर्ता अभिमन्यु भरिया एवं विपिन ठाकुर राज्य समन्वयक एसोसिएशन फॉर वॉलंटियरी एक्शन एवं चाइल्डलाइन टीम के सदस्य शामिल रहे। बाल अधिकार संरक्षण आयोग की अध्यक्ष डॉ वर्णिका शर्मा द्वारा स्पष्ट किया है कि बाल श्रम के विरुद्ध इस प्रकार की कार्रवाई आगे भी सतत रूप से जारी रहेगी।

राजधानी/छत्तीसगढ़

बस्तर के लिए खुले वैश्विक द्वार, 4 घंटे में पूरा होगा समंदर तक का सफर

रायपुर। बस्तर की प्रगति को नई ऊंचाइयों पर ले जाने के लिए रायपुर-विशाखापट्टनम इकोनॉमिक कॉरिडोर (एनएच-130 सीडी) एक क्रांतिकारी कदम साबित होने जा रहा है। भारतमाला परियोजना के तहत बन रहा यह 6-लेन ग्रीनफील्ड कॉरिडोर न केवल दूरियों को कम करेगा, बल्कि बस्तर के स्थानीय उत्पादों को सीधे अंतरराष्ट्रीय बंदरगाहों तक पहुंच प्रदान कर लैंड-लॉकड क्षेत्र की बाधाओं को समाप्त करेगा।

वर्तमान में जगदलपुर से विशाखापट्टनम की यात्रा ओडिशा के कोरापुट और जयपुर के कठिन घाटों से होकर गुजरती है, जिसमें 7 से 9 घंटे का समय लगता है। भारी वाहनों के लिए यह मार्ग न केवल थकाऊ है, बल्कि डीजल की खपत और मेंटेनेंस के लिहाज से भी खर्चीला है। नया कॉरिडोर इस यात्रा को मात्र 3.5 से 4 घंटे में समेट देगा। सीधा और घाट-मुक्त रास्ता होने के कारण वाहनों का परिचालन खर्च काफी कम हो जाएगा,

वर्ल्ड टेबल टेनिस डे समारोह में वरिष्ठ खिलाड़ियों का सम्मान

रायपुर। वर्ल्ड टेबल टेनिस डे (23 अप्रैल) के उपलक्ष्य में छत्तीसगढ़ टेबल टेनिस संघ एवं राजधानी टेबल टेनिस संघ, रायपुर के संयुक्त तत्वावधान में कल संप्रे शाला टेबल टेनिस हॉल, रायपुर में एक गरिमामय समारोह का आयोजन किया गया। इस अवसर पर टेबल टेनिस के साथ-साथ अन्य खेलों में भी उत्कृष्ट योगदान देने वाले वरिष्ठ खिलाड़ियों को सम्मानित किया गया। समारोह के मुख्य अतिथि रायपुर के प्रथम पुलिस कमिश्नर संजीव शुक्ला (आईपीएस) थे। कार्यक्रम की अध्यक्षता छत्तीसगढ़ ओलंपिक संघ के उपाध्यक्ष श्री शरद शुक्ला जी ने किया तथा विशेष अतिथि छत्तीसगढ़ टेबल टेनिस संघ के वरिष्ठ उपाध्यक्ष श्री किशोर जादवानी जी एवं पूर्व संरक्षक डॉ. भरत अग्रवाल जी थे। संघ के उपाध्यक्ष श्री विनय बैसवाडे भी मंच पर मौजूद थे। कार्यक्रम का संचालन रायपुर महानगर टेबल टेनिस संघ के सचिव श्री शकील साजिद ने किया। इस अवसर पर खिलाडयों को सम्मानित किया गय। वरिष्ठ खिलाड़ियों का सम्मान (टेबल टेनिस) =टेबल टेनिस के क्षेत्र में उत्कृष्ट योगदान के लिए वरिष्ठ खिलाडियों श्री सुरेश दुबे, श्री शैलेशा गोलख, श्री राजपाल बघेल, डॉ. अनिल एस. कोटस्थाने, श्री अरुण बावरिया, हरीश पांडे, राकेश यादव, तरुण राठोड, प्रवीण निरापुरे, कु. प्रिया राजीव काले और डॉ. स्वाति बाटिया को सम्मान-पत्र, श्रीफल एवं शॉल भेंट कर सम्मानित किया गया। प्रथम बार अन्य खेलों के खिलाडियों का उत्कृष्ट योगदान हेतु सम्मान



जिससे परिवहन क्षेत्र को बड़ी राहत मिलेगी। रायपुर-विशाखापट्टनम इकोनॉमिक कॉरिडोर (एनएच-130 सीडी) छत्तीसगढ़ के रायपुर, धमतरी, कांकेर और कोंडगांव जिलों से गुजर रहा है।

जगदलपुर मुख्यालय को इस कॉरिडोर से जोड़ने के लिए ओडिशा के नबरंगपुर का दासपुर इंटरचेंज महत्वपूर्ण कड़ी साबित होगा। जगदलपुर का ट्रैफिक मात्र 50-60 किमी का सफर तय कर नबरंगपुर इंटरचेंज के माध्यम से रायपुर-विशाखापट्टनम



इकोनॉमिक कॉरिडोर में शामिल हो सकेगा, जिससे बस्तर सीधे विशाखापट्टनम पोर्ट और अंतरराष्ट्रीय व्यापारिक नेटवर्क से जुड़ जाएगा।

इस कॉरिडोर का सबसे महत्वपूर्ण प्रभाव बस्तर की स्थानीय अर्थव्यवस्था पर पड़ेगा। अब बस्तर की अरेबिका कॉफी, जैविक इमली, महुआ उत्पाद और प्रसिद्ध दोकरा शिल्प को विशाखापट्टनम पोर्ट तक पहुंचाना सुगम होगा। कम लॉजिस्टिक लागत के कारण ये उत्पाद वैश्विक बाजार में प्रतिस्पर्धी

अब सुबह 7 से रात 9 बजे तक मिलेगा राशन दुकानों में अनाज



रायपुर। छत्तीसगढ़ में पड़ रही भीषण गर्मी को देखते हुए सरकारी राशन दुकानों के संचालन के समय में बदलाव किया गया है। अब हितग्राहियों को राहत देने के लिए खाद्यान्न वितरण सुबह 7 बजे से रात 9 बजे तक किया जाएगा। नए आदेश के अनुसार दोपहर की तेज गर्मी को ध्यान में रखते हुए राशन दुकानें दोपहर 1 बजे से 3 बजे तक बंद रहेंगी। इसके अलावा निर्धारित छुट्टियों के दिनों में दुकानें पूरी तरह बंद रहेंगी। पहले राशन दुकानें सुबह 10 बजे से शाम 5 बजे तक संचालित हो रही थीं, जिससे तेज धूप में लोगों को परेशानी का सामना करना पड़ रहा था। समय में बदलाव से अब लोगों को सुबह और शाम के अपेक्षाकृत ठंडे समय में राशन लेने की सुविधा मिल सकेगी। सरकार के इस फैसले से खासतौर पर बुजुर्गों, महिलाओं और मजदूर वर्ग को बड़ी राहत मिलने की उम्मीद है। प्रशासन ने सभी उचित मूल्य दुकानों को नए समय का सख्ती से पालन करने के निर्देश दिए हैं।

महतारी वंदन योजना से मिली नई दिशा, प्रेम बाई ने गुपचुप ढेले से बढ़ाई आय



(पानीपुरी) का डेला शुरू किया, जिसे वे गांव-गांव घूमकर संचालित करती हैं। इस छोटे व्यवसाय से उन्हें नियमित आय प्राप्त हो रही है, जिससे उनका परिवार अब आर्थिक रूप से सशक्त हो रहा है। श्रीमती प्रेम बाई इस आय से घर की आवश्यक जरूरतों—जैसे राशन एवं अन्य दैनिक उपयोग की सामग्री—को पूर्ति कर रही हैं। साथ ही वे अपने बच्चों के भविष्य के लिए भी बचत कर

राजधानी में हिंदू संगठन ने लेंसकार्ट का चश्मा तोड़कर किया विरोध

रायपुर। सोशल मीडिया से शुरू हुआ लेंसकार्ट विवाद की राजधानी रायपुर में भी एंटी हो गई है। ड्रेस कोड के विरोध में धर्म जागरण समिति की सह संयोजिका भारती वैष्णव ने कार्यकर्ताओं के साथ लेंसकार्ट शोरूम पहुंचकर जय श्री राम के नारे लगाए और कर्मचारियों को नाम पूछने के बाद टीका लगाया। इस दौरान स्पष्ट रूप से चेतावनी दी गई कि अगर कोई कंपनी हिंदू विरोधी कृत्य करती है तो उसका विरोध किया जाएगा।

धर्म जागरण समिति की सह संयोजिका भारती वैष्णव ने सोशल मीडिया पर वायरल हुए वीडियो का जिक्र करते हुए कहा कि मालिक कहता है लेंसकार्ट में काम करने वाला कर्मचारी न तिलक, न कलेवा बांध सकता है और न ही जनेव धारण कर सकता है, लेकिन महिला अगर मुस्लिम धर्म की हैं तो उन्हें हिजाब धारण करने की स्वकृति है। इसका हम विरोध करते हैं। इस पूरे विवाद के बीच कंपनी पहले ही अपनी सफाई दे चुकी है। सोशल मीडिया प्लेटफॉर्म ‘क्व’ पर जारी



बयान में कंपनी ने कहा कि हमने आपको बात सुनी है। साफ़-साफ़ और खुले तौर पर। पिछले कुछ दिनों में हमारे समुदाय और ग्राहकों ने अपनी बात रखी है और हमने उसे ध्यान से सुना है। आज हम अपने ‘इन-स्टोर स्टाइल गाइड’ को मानकीकृत (स्टैंडर्डाइज्) कर रहे हैं और इसे पूरी पारदर्शिता के साथ सार्वजनिक रूप से साझा कर रहे हैं। कंपनी ने आगे स्पष्ट किया कि गाइडलाइंस स्पष्ट रूप से और बिना किसी दुविधा के हमारे टीम के सदस्यों द्वारा अपनाए जाने वाले हर

धार्मिक और सांस्कृतिक प्रतीक का स्वागत करती हैं—जैसे बिंदी, तिलक, सिंदूर, कलवा, मंगलसूत्र, कड़ा, हिजाब, पगड़ी और भी बहुत कुछ। इन्हें अपवाद के रूप में नहीं, बल्कि हमारी पहचान के हिस्से के रूप में स्वीकार किया जाता है। कंपनी ने यह भी कहा कि यदि किसी कर्मचारी या व्यक्ति की भावनाओं को ठेस पहुंचेगी, तो इसके लिए उसे खेद है। साथ ही यह आश्वासन दिया गया कि भविष्य में सभी नीतियां समानता और सम्मान के सिद्धांतों पर आधारित होंगी।

दरों पर उपलब्ध होंगे, जिससे स्थानीय किसानों, संग्रहकर्ताओं और शिल्पकारों को उनकी उपज का बेहतर अंतरराष्ट्रीय मूल्य मिल सकेगा। बस्तर, कांकेर और कोंडगांव जैसे आकांक्षी जिलों को इस परियोजना से सीधा लाभ मिलेगा। बेहतर सड़क संपर्क से शिक्षा, स्वास्थ्य और अन्य बुनियादी सुविधाएं इन सुदूर क्षेत्रों तक अधिक प्रभावी ढंग से पहुंच सकेंगी।

इस राजमार्ग के माध्यम से बस्तर का कृषि उत्पाद और इस्पात सीधे रायपुर, दुर्ग-भिलाई और विशाखापट्टनम जैसे औद्योगिक केंद्रों से जुड़ जाएगा। इससे स्थानीय युवाओं के लिए तकनीकी, प्रबंधन, लॉजिस्टिक्स, रियल एस्टेट और सर्विस सेक्टर में हजारों नए रोजगार के अवसर सृजित होंगे। यह कॉरिडोर बस्तर में औद्योगिक विकास की एक नई लहर लाने के लिए तैयार है। बस्तर क्षेत्र लौह अयस्क और अन्य खनिजों से समृद्ध है। यह कॉरिडोर इन खनिजों को विशाखापत्तनम पोर्ट तक तेजी से पहुंचाने में

मदद करेगा, जिससे निर्यात और व्यापार में भारी उछाल आएगा। कॉरिडोर के किनारे नए औद्योगिक क्लस्टर विकसित होने की संभावना है, जिससे स्थानीय स्तर पर विनिर्माण की बढ़ावा मिलेगा।कनेक्टिविटी में सुधार होने से अंतरराष्ट्रीय पर्यटकों की आमद बढ़ेगी।

विश्व प्रसिद्ध बस्तर दशहरा, दंतेश्वरी मंदिर, ढोलकल गणेश, कुतुमसर गुफा और चित्रकोट-तीरथगढ़ जैसे जलप्रपातों तक पहुंच आसान होगी। इससे न केवल पर्यटन राजस्व बढ़ेगा, बल्कि आदिम संस्कृति और लोक कलाओं को भी वैश्विक मंच पर नई पहचान मिलेगी। कांकेर जिले के बासनवाही के मंझिनगढ़ पहाड़ी (केशकाल) को चौरकर 2.79 किमी लंबी छत्तीसगढ़ की पहली ट्विन-ट्यूब टनल बनाई जा रही है। यह टनल उदंती-सोतानदी टाइगर रिजर्व के इको-सेंसिटिव जोन से गुजरती है, जिसे इस तरह डिजाइन किया गया है कि वन्यजीवों का आवागमन बाधित न हो।

सीएम साय होंगे मुख्य अतिथि

छत्तीसगढ़ प्रांतीय अग्रवाल संगठन के सामूहिक कन्या विवाह समारोह में 51 जोड़े लेंगे फेरे

रायपुर। छत्तीसगढ़ प्रांतीय अग्रवाल संगठन इस वर्ष पुनः निःशुल्क सामूहिक कन्या विवाह समारोह आयोजित करने जा रहा है। रविवार, 3 मई को रायपुर के वीआईपी रोड स्थित राम मंदिर के वीआईपी हाल में आयोजित समारोह में मुख्यमंत्री विष्णु देव साय एवं पूर्व मुख्यमंत्री डॉ. रमन सिंह के बतौर मुख्य आतिथ्य मौजूद रहेंगे। संगठन के प्रांतीय अध्यक्ष डॉ. अशोक अग्रवाल एवं प्रांतीय महामंत्री संजय अग्रवाल ने जानकारी देते हुए बताया कि विगत वर्ष की सफलता के बाद इस वर्ष भी 51 जोड़ों का विवाह भूमधाम से संपन्न कराया जाएगा। इस अवसर पर सियाराम अग्रवाल, गौरीशंकर अग्रवाल एवं विधानसभा अध्यक्ष, राजेश अग्रवाल मंत्री छत्तीसगढ़ शासन, संपत अग्रवाल विधायक, सत्यनारायण शर्मा पूर्व मंत्री, मोतीलाल साहू विधायक, जयदेव सिंचल महेंद्र सेक्सरिया, सीएसआईडीसी के अध्यक्ष राजीव अग्रवाल, बृजलाल गोयल सहित अनेक गणमान्य अतिथि उपस्थित रहेंगे। कार्यक्रम के संयोजक शोभा केडिया, गुंजा सुल्तानिया, रमेश अग्रवाल एवं जयप्रकाश अग्रवाल ने बताया कि यह आयोजन सामाजिक समरसता, एकता एवं सेवा भाव का प्रतीक है। इसका उद्देश्य आर्थिक रूप से कमजोर परिवारों की बेटियों का विवाह कराना एवं उन्हें सहयोग प्रदान करना है। यह आयोजन समाज के उन परिवारों के लिए एक सशक्त पहल है, जो अपनी बेटियों के विवाह की गरिमामय रूप



से संपन्न करने में आर्थिक कठिनाइयों का सामना करते हैं। प्रचार-प्रसार प्रभारी ज्योति अग्रवाल एवं डॉ. नेहा अग्रवाल ने बताया कि सभी जोड़ों का विधिवत सत्यापन किया जा रहा है, ताकि पात्र हितग्राहियों को ही लाभ मिल सके। रायपुर जिला अग्रवाल संगठन के अध्यक्ष हरिकेश पालीवाल जिला महिला संगठन की अध्यक्षा प्रियंका अग्रवाल एवं पंडाल एवं व्यवस्था प्रभारी संजीव अग्रवाल ने बताया कि इस आयोजन में बेटियों को गृहस्थी के जरूरतों के हिसाब से लगभग 50000 रूपए की सामग्रियां प्रदान की जाएंगी, जिसमें स्टील की बड़ी वाली अलमारी, बड़ी सूटकेस, मिक्सर ग्राइंडर, पंखा, इलेक्ट्रिक आयरन, विवाह के सारे प्रकार के कपड़े, घड़ी, जेवर के अलावा गृहस्थी के रोजमर्रा के सामान शामिल होंगे। संस्था के कार्यकारी अध्यक्ष सुनील रामदास अग्रवाल ने बताया कि समाज सेवा और मानवीय मूल्यों की उत्कृष्ट मिसाल प्रस्तुत करते हुए, छत्तीसगढ़ प्रांतीय अग्रवाल संगठन द्वारा एक भव्य निःशुल्क सामूहिक कन्या विवाह समारोह का आयोजन किया जा रहा है।

मधुशाला बार में युवक ने किराना व्यापारी पर बीयर की बोतल से किया हमला

रायपुर। रायपुरा चौक स्थित मधुशाला बार में सोमवार देर रात करार सवार युवक ने बार में घुसकर किराना व्यापारी पर बीयर की बोतल से हमला कर दिया और धमकी देकर मौके से फरार हो गया। घटना के बाद घायल को इलाज के लिए अस्पताल भेजा गया। वहीं पुलिस डीडीनगर पुलिस ने युवक के खिलाफ मामला दर्ज कर आसपास लगे सीसीटीवी फुटेज के माध्यम से उसकी तलाश में जुट गई है। प्रास जानकारी के अनुसार जामगांव निवासी किराना व्यापारी संदीप अग्रवाल 18 अप्रैल को रात अपने दोस्त अनिवेश प्रताप सिंह के साथ मधुशाला बार पहुंचे थे।

सत करीब 11:30 बजे दोनों बार के बाहर खड़े थे, तभी चंमोराभाटा निवासी हर्ष शुक्ला तेज रफ्तार कार से वहां पहुंचा और अचानक उनके सामने गाड़ी



रोक दी। इस हरकत से घबराकर दोनों अंदर बार में चले गए। हर्ष शुक्ला भी उनके पीछे-पीछे बार के अंदर घुस आया और गाली-गालीज शुरू कर दी।

इसके बाद उसने फ्रिज से बीयर की बोतल निकाली और संदीप अग्रवाल के सिर पर फेंकी और खून बहने लगा। घटना के दौरान अनिवेश प्रताप सिंह ने बीच-बचाव किया, जिससे

विवाद और ज्यादा नहीं बढ़ा। हालांकि मौका पाकर आरोपी वहां से फरार हो गया। उसको तुरंत अस्पताल पहुंचाया गया। सूचना मिलते ही पुलिस मौके पर पहुंची और जांच शुरू की। पुलिस ने आरोपी के खिलाफ मारपीट और अन्य धाराओं में केस दर्ज कर लिया है। आसपास लगे सीसीटीवी कैमरों की फुटेज खंगाली जा रही है, ताकि आरोपी की जल्द पहचान कर उसे गिरफ्तार किया जा सके।

कार्यालय अधीक्षण अभियंता, लोक निर्माण विभाग, दुर्ग मण्डल दुर्ग (छत्तीसगढ़) दूरभाष – 0788-2210876 (ई-प्रोक्यूरमेंट निविदा सूचना)				
दुर्ग, दिनांक 13.04.2026				
छत्तीसगढ़ के राज्यपाल की और से ऑनलाईन निविदायें प्रपत्र "अ" में प्रतिशत दर पर दिनांक 28.04.2026 तक आमंत्रित की जाती है:-				
निविदा अमंत्रण सू. क्र./नि.क्र.	कार्य का नाम	अनुमानित लागत (राशि लाख में)	आमंत्रण	
08/188834	कबीरधाम के कन्या शहर के अंतर्गत आंतरिक पहुंच मार्ग लं. 4.50 कि.मी., सुखताल से सारंगपुर मार्ग लं. 4.50 कि.मी., कुरुषा से कामनबोड मार्ग लं. 2.00 कि.मी., सुक्तरा सिंघनगढ़ मार्ग लं. 4.00 से 6.00 कि.मी., खमहरिया मुख्य मार्ग से वेलचार मार्ग लं. 1.00 कि.मी., गैदपुर से गालाघर मार्ग लं. 3.20 कि.मी., कुल लं. 18.20 कि.मी. कार्य का नवीनीकरण			द्वितीय
09/188835	जिला कबीरधाम के कन्या शहर रंगराज नद्या मार्गघाट मार्ग लं. कुल 38. 20 कि.मी. में 12/4 से 16/10, 22/2 से 31/10 तथा 32/2 से 39/2-18.35 कि.मी.	199.91		द्वितीय
10/188836	जिला कबीरधाम विकास खण्ड पंडरिया के नगर पंडरिया में गांधी चौक से मुख्य मार्ग के पेट्रोल पम्प तक (शहरी क्षेत्र भाग 30/8 से 31/8 एवं 32/6 से 33/2) आदर्श रोड रूप में 2.00 कि.मी. नवीनीकरण कार्य	65.13		चतुर्थ
टिप:-				
1. उपरोक्त निर्माण कार्यों की निविदा को सामान्य शर्तें, विस्तृत निविदा विव्रति, निविदा दस्तावेज व अन्य जानकारी ई-प्रोक्योरमेंट वेब portal एवं विभागिय वेबसाइट Http://eproc.cgstate.gov.in से डाउनलोड की जा सकती है।				
2. पंजीकृत डाक द्वारा कार्यालय में भेजे जाने वाले लिफाफे के ऊपर एन.आई.टी. क्रमांक एवं कार्य का नाम अनिवार्य रूप से अंकित किया जायें ।				
कार्यपालन अभियंता लोक निर्माण विभाग, दुर्ग मंडल दुर्ग				
जी-262700251/9				

अमेरिका-ईरान तनाव, युद्ध नहीं, संवाद ही समाधान

कातिलाल मांडेत

मिडिल ईस्ट एक बार फिर उस मोड़ पर खड़ा है, जहां से आगे का रास्ता या तो स्थिरता और कूटनीति की ओर जाता है या फिर टकराव, अस्थिरता और वैश्विक संकट की तरफ। संयुक्त राज्य अमेरिका और ईरान के बीच लंबे समय से चला आ रहा तनाव अब एक बार फिर निर्णायक चरण में प्रवेश करता दिखाई दे रहा है। खबरें हैं कि दोनों देशों के बीच परमाणु मुद्दे को लेकर नई वार्ता का दौर इस्लामाबाद में शुरू हो सकता है। यह पूरा विवाद केवल दो देशों तक सीमित नहीं है, बल्कि इसके प्रभाव वैश्विक स्तर पर महसूस किए जाते हैं। ऊर्जा सुरक्षा, अंतरराष्ट्रीय व्यापार, क्षेत्रीय स्थिरता और यहां तक कि आम लोगों की रोजमर्रा की ज़िंदगी तक, इस तनाव का असर गहराई से जुड़ा हुआ है। खासकर जब बात परमाणु कार्यक्रम और एनरिच्ड यूरेनियम की आती है, तो यह केवल रणनीतिक ताकत का सवाल नहीं रह जाता, बल्कि वैश्विक सुरक्षा के लिए भी गंभीर चुनौती बन जाता है। अमेरिकी राष्ट्रपति डोनाल्ड ट्रंप के हालिया बयान ने स्थिति को और अधिक संवेदनशील बना दिया है। उन्होंने साफ शब्दों में कहा है कि अमेरिका किसी भी हालत में ईरान के पास मौजूद ज्यादा एनरिच्ड यूरेनियम को हासिल करेगा। यह बयान केवल एक कूटनीतिक चेतावनी नहीं, बल्कि संभावित सैन्य कार्रवाई का संकेत भी माना जा रहा है। उन्होंने यह भी इशारा किया कि यदि तय समय सीमा तक कोई समझौता नहीं हुआ, तो मौजूदा संघर्ष विराम समाप्त हो सकता है और हालात फिर से बिगड़ सकते हैं। दूसरी ओर, ईरान का रुख भी कम सख्त नहीं है। वह अपने परमाणु कार्यक्रम को अपनी संप्रभुता और राष्ट्रीय सुरक्षा का हिस्सा मानता है। ईरान का कहना है कि उसका परमाणु कार्यक्रम शांतिपूर्ण उद्देश्यों के लिए है, लेकिन अमेरिका और उसके सहयोगी इसे शक की नजर से देखते हैं। यही अविश्वास इस पूरे विवाद की जड़ है, जिसने वर्षों से समाधान को मुश्किल बना रखा है। इस तनाव का एक महत्वपूर्ण पहलू होर्मुज जलडमरूमध्य से जुड़ा हुआ है। यह जलमार्ग दुनिया के सबसे महत्वपूर्ण तेल परिवहन मार्गों में से एक है। यहां से गुजरने वाले जहाजों पर किसी भी तरह का खतरा सीधे तौर पर वैश्विक तेल आपूर्ति और कीमतों को प्रभावित करता है। हाल ही में इस क्षेत्र में अस्थिरता के कारण कई जहाजों ने अपने रास्ते बदल दिए या यात्रा टाल दी, जिससे बाजारों में अनिश्चितता बढ़ गई। यदि स्थिति और बिगड़ती है, तो इसका असर केवल मिडिल ईस्ट तक सीमित नहीं रहेगा, बल्कि पूरी दुनिया की अर्थव्यवस्था पर पड़ेगा। पाकिस्तान की भूमिका इस पूरे घटनाक्रम में दिलचस्प और महत्वपूर्ण दोनों हैं। पाकिस्तान ने एक मध्यस्थ के रूप में दोनों पक्षों को बातचीत के लिए एक मंच देने की कोशिश की है। इस्लामाबाद में संभावित वार्ता इसी प्रयास का हिस्सा है। हालांकि, मध्यस्थता आसान नहीं होती, खासकर तब जब दोनों पक्षों के बीच गहरा अविश्वास हो और उनके हित एक-दूसरे के विपरीत हों। फिर भी, कूटनीति का यही उद्देश्य होता है कि संवाद के माध्यम से ऐसे समाधान खोजे जाएं जो सभी के लिए स्वीकार्य हों। इतिहास गवाह है कि जब-जब बातचीत के रास्ते बंद हुए हैं, तब-तब संघर्ष ने जन्म लिया है और उसका खामियाजा केवल संबंधित देशों ने ही नहीं, बल्कि पूरी दुनिया ने भुगता है। युद्ध कभी भी स्थायी समाधान नहीं देता। यह केवल विनाश, अस्थिरता और मानवीय संकट को जन्म देता है। आज के वैश्विक परिदृश्य में, जहां अर्थव्यवस्थाएं आपस में जुड़ी हुई हैं और ऊर्जा संसाधनों पर निर्भरता अत्यधिक है, किसी भी बड़े संघर्ष का प्रभाव दूरगामी और गंभीर हो सकता है। इस पूरे विवाद का एक और पहलू यह है कि यह केवल सैन्य या राजनीतिक नहीं, बल्कि मनोवैज्ञानिक भी है।

पुराण दिग्दर्शन

सन्देहाभासनिकारणाध्यायः (नौवां अध्याय)

(गतांक से आगे....)

यद्यपि भोगयोनि एवं दिव्य शरीरी होने के कारण इन्द्र को किसी प्रकार की भी हत्या का पाप नहीं लग सकता जैसा कि हम विश्वरूप आख्यान के प्रसङ्ग में पीछे लिख आये हैं, तथापि इन्द्रदेव मनुष्यों द्वारा किये जाने वाले समस्त यज्ञों के मुख्य देवता हैं, अतः उन्हें मानव मर्यादा की भी भली प्रकार रक्षा करनी अभीष्ट थी इसलिये यद्यदाचरित श्रेष्ठस्तुतदेवतेरो जनः- सिद्धान्त के अनुसार उन्होंने स्वयं भी अश्वमेध यज्ञ द्वारा उक्त हत्या का प्रायश्चित्त किया। धर्मशास्त्र का सिद्धान्त है कि किसी भी पाप का यथावत् प्रायश्चित्त कर देने के बाद प्रायश्चित्ती प्राणी सर्वया विशुद्ध हो जाता है। तदनुसार इन्द्रदेव पर भी किसी प्रकार का आक्षेप शेष नहीं रहता। अतः देवराज इन्द्र का यह कार्य सर्वथा धर्मसंगत है।

इसके अतिरिक्त मूर्तिमत्ती ब्रह्म-हत्या का उल्लेख भी केवल पुराणों में ही नहीं है, वह तो वेदों में भी

तथैव अङ्कित है। पुराण ने जहां उसे बूढ़ी चाण्डालिनी से उपमित किया है, वहाँ वेदों में तो सर्वथा लोकोत्तर (= आठ पांव, चार आँख आदि आदि बताकर) शैतान का चर्खा ही बना छोड़ा है। अतः श्राप जो समाधान वैदिक-स्वरूप का कीजियेगा वही पौराणिक का भी समझ लीजियेगा।

भूषण-हत्या का उद्योग

इन्द्र के चरित्र पर एक यह भी आक्षेप किया जाया करता है कि- उसने दिति के पेट में घुस कर वज्र * द्वारा उसके गर्भ को विदीर्ण कर डाला, परन्तु उन्नास टुकड़े कर डालने पर भी वह जीवित ही रहा। अन्त में दिति से एक के बजाय 46 जीवित बच्चे पैदा हुये, जो मरुत नामक देवता कहे जाते हैं। यह चरित्र रामपातन रूप अधर्म से परिपूर्ण, एवं सृष्टिनियम के प्रतिकूल किसी के पेट में घुस जाना आदि असम्भव बातों का भण्डार है। हम क्रमागत शैली के अनुसार इसका विवेचन करते हैं।



ज्ञान/मीमांसा

पश्चिम बंगाल में पहले चरण से निकलेगी सत्ता की राह!

प्रभाकर मणि तिवारी

पश्चिम बंगाल में पहले चरण में 23 अप्रैल को राज्य के 16 जिलों की 152 सीटों पर मतदान होना है, लेकिन इनमें खासकर उत्तर बंगाल की 54 सीटें सबसे अहम मानी जा रही हैं। इनके नतीजों से ही तय होगा कि इस बार बंगाल में जीत का सेहरा किसके माथे पर बंधेगा। उत्तर बंगाल में यह चुनाव चाय बागान मजदूरों के अलावा कोच-राजबंशी और कामतापुरी तबके की पहचान की लड़ाई के तौर पर उभरा है। साथ ही इसके नतीजे दार्जिलिंग पर्वतीय क्षेत्र में दशकों पुरानी गोरखा समस्या के राजनीतिक समाधान का रास्ता भी खोल सकते हैं।

खास तौर पर भाजपा के लिए मतदान का पहला दौर बेहद अहम है। वर्ष 2021 में उसने जो 77 सीटें जीती थी उनमें से 59 उसे इसी इलाके में मिली थी। अब उसके सामने पहले दोष में उन सीटों पर कब्जा करने या उसे बढ़ाने की गंभीर चुनौती है। उत्तर बंगाल की 54 सीटों के नतीजे राज्य में सरकार के गठन में अहम भूमिका निभाती रहे हैं। इस इलाके के दार्जिलिंग, जलपाईगुड़ी और अलीपुरदुआर जिलों में फेले आठ सौ से ज्यादा चाय बागानों के करीब 15 लाख मजदूर इलाके की कम से कम 35 सीटों पर निर्णायक हैं।यही वजह है कि तुणमूल कांग्रेस और भाजपा इन मजदूरों को जमीन का मालिकाना हक देने और न्यूनतम मजदूरी बढ़ाने जैसे वादों के साथ लुभाने की कोशिश कर रही है।

राज्य का चाय उद्योग लंबे अरसे से बदहाली के दौर से गुजर रहा है। कई बागान बरसों से बंद पड़े हैं। अब बागान मजदूरों की नई पीढ़ी पारंपरिक पेशे को छोड़कर दूसरे शहरों में जाकर नए-नए पेशे आपनना रही है। इलाके के चाय बागान मजदूर कुछ साल के अंतराल पर पाला बदलते रहे हैं। यह लोग रोजगार और आधारभूत सुविधाओं के मुद्दे पर राजनीतिक दलों के समर्थन का फैसला करते रहे हैं।

ट्रेड यूनियन आंदोलन मजबूत होने की वजह से लंबे समय तक यह इलाके वाममोर्चा का गढ़ रहे थे। लेकिन 2011 के बाद यहां मजदूरों का रुझान बदला और वो तुणमूल कांग्रेस के समर्थन में उतरने लगे। वर्ष 2011 के विधानसभा चुनाव में में तुणमूल कांग्रेस ने इलाके की 54 में से 28 सीटें जीती थी। वर्ष 2016 में भी इलाके में पार्टी



का दबदबा कायम रहा। लेकिन वर्ष 2019 में तस्वीर तेजी से बदली। उस साल हुए लोकसभा चुनाव में भाजपा ने इलाके की आठ में से सात लोकसभा सीटें जीत कर अपना वर्चस्व कायम कर लिया। वर्ष 2021 के विधानसभा चुनाव में राज्य के बाकी हिस्सों में बेहतर प्रदर्शन करने में नाकाम रहने के बावजूद उसने 30 सीटें जीत कर अपना वर्चस्व कायम रखा था। उस साल तुणमूल को 24 सीटों से ही संतोष करना पड़ा था।

वर्ष 2024 के लोकसभा चुनाव में भाजपा ने लोकसभा की आठ में से छह सीटों पर कब्जा बरकरार रखा था। कूचबिहार सूट उसके हाथ से निकल गई थी। इलाके के राजबंशी और कामतापुरी तबके कम से कम 10 सीटों पर निर्णायक स्थिति में हैं। राजबंशी समुदाय की गिनती राज्य में अनुसूचित जनजाति की सबसे बड़ी आबादी के तौर पर होती है। कूचबिहार और आसपास के इलाके में बसे कामतापुरी समुदाय के लोग अपनी पहचान के लिए लंबे समय से अलग राज्य की मांग करते रहे हैं। और इस मांग में हिंसक आंदोलन भी होते रहे हैं।

अब भाजपा ने उनकी समस्या के राजनीतिक समाधान का भरोसा दिया है। पार्टी ने राजबंसी और कामतापुरी भाषा को संविधान की आठवीं अनुसूची में शामिल करने की भी बात कही है। लेकिन ममता बनर्जी का आरोप है कि भाजपा उत्तर बंगाल को बंगाल से काटने की साजिश रच रही है। दार्जिलिंग पर्वतीय क्षेत्र में भाजपा और तुणमूल अपने स्थानीय सहयोग पर निर्भर हैं। तुणमूल कांग्रेस ने पर्वतीय इलाके की तीनों सीटें अनित थापा के नेतृत्व वाली भारतीय जनमुक्ति मोर्चा के लिए छोड़ दी हैं। दूसरी ओर, भाजपा विमल गुरंग के नेतृत्व वाली गोरखा मुक्ति मोर्चा

के सहयोग से मैदान में हैं।

कभी अलग गोरखालैंड की मांग में सुर्खियां बटोरने वाले दार्जिलिंग पर्वतीय क्षेत्र में अब इस आंदोलन की गूंज नहीं सुनाई देती। इस मांग में आंदोलन करने वाली स्थानीय पार्टियां भी कई गुटों में बंट चुकी हैं। इस बार केंद्रीय गृह मंत्री अमित शाह ने गोरखालैंड की समस्या के राजनीतिक समाधान का भरोसा दिया है। वर्ष 2021 में इलाके की तीनों

सीटों पर भाजपा समर्थित उम्मीदवार ही विजयी रहे थे।

जहां तक मुद्दों का सवाल है एसआईआर के तहत मतदाता सूची से कटे नाम के अलावा चाय उद्योग की मुश्किलें, मजदूरों की बदहाली और न्यूनतम मजदूरी के अलावा उत्तर बंगाल का विकास, राजबंशी और कर्मचारी के अलावा गोरखा समुदाय की पहचान और उनकी मांगों के राजनीतिक समाधान का मुद्दा ही इस बार चुनाव में छाया हुआ है। अब इनमें परिसीमन का मुद्दा भी जुड़ गया है।

मुख्यमंत्री ममता बनर्जी परिसीमन के प्रमुख बनाते हुए अपनी रैलियों में कह रही हैं कि लोकसभा में इससे संबंधित बिल पास होने पर बंगाल का विभाजन तय था और दार्जिलिंग समेत उत्तर बंगाल के कई जिलों का अस्तित्व खत्म हो सकता था।

उत्तर बंगाल में कम से कम 15 सीटें ऐसी हैं जहां हार-जीत का फैसला बहुत कम अंतर से होता रहा है। एसआईआर के बाद चुनावी समीकरण बिगड़ने और बागान मजदूरों का रुझान बदलने के ट्रैक रिकार्ड के कारण इस बार उन सीटों को लेकर सत्ता के दावेदारों की चिंता बढ़ गई है।एकाध फीसदी वोट इधर-उधर होने की स्थिति में भी इनके नतीजे बदल सकते हैं। देश में मुस्लिम आबादी के लिहाज से सबसे बड़े जिले मुर्शिदाबाद और उससे सटे मालदा में भी पहले चरण में ही मतदान होना है। वर्ष 2021 में मुर्शिदाबाद की 22 में से 20 सीटें तुणमूल कांग्रेस ने जीती थी और दो भाजपा ने। लेकिन एसआईआर के कारण जिले में साढ़े चार लाख से ज्यादा वोटरों के नाम कटने से तुणमूल की मुश्किलें बढ़ गई हैं।

विश्व पृथ्वी दिवस



रोजगार के अधिकाधिक अवसर पैदा करने के दबाव के चलते इस तरह की चर्चाएं और चिंताएं अर्थाहीन होकर रह जाती हैं। ऐसे में पर्यावरण संरक्षण को लेकर लोगों में जागरूकता पैदान करने तथा पृथ्वी को बचाने के लिए प्रतिवर्ष 22 अप्रैल को ‘विश्व पृथ्वी दिवस’ मनाया जाता है।

प्रकृति पिछले कुछ समय से बार-बार भयानक आंधियों, तूफान और ओलावृष्टि के रूप में यह गंभीर संकेत देती रही है कि विकास के नाम पर हम प्रकृति से भयानक तरीके से जिस तरह का खिलवाड़ कर रहे हैं, उसके परिणामस्वरूप मौसम का मिजाज कब कहां किस कदर बदल जाए, कुछ भी भविष्यवाणी करना मुश्किल होता जा रहा है। ग्लोबल वार्मिंग के चलते दुनियाभर में मौसम का मिजाज किस कदर

बदल रहा है, इसका अनुमान इसी से लगाया जा सकता है कि उत्तरी ध्रुव के तापमान ने एक-दो नहीं बल्कि करीब 30 डिग्री तक की बढ़ोतरी देखी गई।

मौसम की प्रतिकूलता साल दर साल किस कदर बढ़ती जा रही है, यह इसी से समझा जा सकता है कि कहीं भयानक सूखा तो कहीं बेमौसम अत्यधिक वर्षा, कहीं जबरदस्त बर्फबारी तो कहीं कड़ाके की ठंड, कभी-कभार ठंड में गर्मी का अहसास तो कहीं तूफान और कहीं भयानक प्राकृतिक आपदाएं, ये सब प्रकृति के साथ हमारे खिलवाड़ के ही दुष्परिणाम हैं और हमें यह सचेत करने के लिए पर्याप्त हैं कि अगर हम इसी प्रकार प्रकृति के संसाधनों का बुरे तरीके से दोहन करते रहे तो हमारे भविष्य की तस्वीर कैसी होने

वाली है।

हालांकि प्रकृति कभी समुद्री तूफान तो कभी भूकम्प, कभी सूखा तो कभी अकाल के रूप में अपना विकराल रूप दिखाकर हमें चेतावनी भी देती रही है किन्तु जलवायु परिवर्तन से निपटने के नाम पर वैश्विक चिंता व्यक्त करने से आगे हम शायद कुछ करना ही नहीं चाहते। हिन्दी अकादमी दिल्ली के सौजन्य से प्रकाशित पुस्तक ‘प्रदूषण मुक्त सांसें’ के अनुसार हम यह समझना ही नहीं चाहते कि पहाड़ों का सीना चीरकर हरे-भरे जंगलों को तबाह कर हम जो कंक्रीट के जंगल विकसित कर रहे हैं, वह वास्तव में विकास नहीं बल्कि विकास के नाम पर हम अपने विनाश का ही मार्ग प्रशस्त कर रहे हैं। पहाड़ों में बढ़ती गर्माहट के चलते हमें अक्सर वने वनों में भयानक आग लगने की खबरें सुनने को मिलती रहती हैं।

आज का इतिहास

- 1931 मिश्र और इराक के बीच शांति संधि पर हस्ताक्षर किए गए थे।
- 1954 तत्कालीन सोवियत रूस यूनेस्को में शामिल हुआ।
- 1967 यूएसएसआर में माशाल लॉ लागू किया गया था।
- 1969 प्थम मानव नेत्र प्रत्यारोपित किया गया।
- 1969 ब्रिटिश यॉट्समैन सर रॉबिन नॉक्स-जॉन्सटन ने दुनिया का पहला सोलो नॉन-स्टॉप सर्क्युमिनेशनऑफ पूरा करने के लिए संडे टाइम्सगोल्डन ग्लोब रेस जीती।
- 1970 प्राकृतिक संसाधनों के संरक्षण के लिए अंतर्राष्ट्रीय स्तर पर 1 पृथ्वी दिवस आयोजित किया गया था।
- 1977 ऑप्टिकल फाइबर को पहली बार टेलीफोन ट्रैफिक में यूज किया गया।
- 1983 अंतरिक्ष यान सोयूज टी-8 पृथ्वी पर लौटा।
- 1983 श्रीलंका और ऑस्ट्रेलिया के बीच पहला टेस्ट कैंडी में शुरू हुआ था।
- 1983 वेस्ट जर्मन समाचार पत्रिका स्टर्न ने एडॉल्फ हिटलर की डायरी के रूप में प्रकाशित किए गए अंश प्रकाशित किए, जो कि वर्सुबेरेटरी के सामने प्रकट हुए थे।
- 1991 अल्बानिया की सोशल डेमोक्रेटिक पार्टी की स्थापना की गई।
- 1992 मेक्सिको में सीवर गैस विस्फोट में करीब 200 लोगों की मौत।
- 1992 कैलिफोर्निया 6.0 तीव्रता के विनाशकारी भूकंप से मारा गया था।
- 1992 गैस विस्फोट के कारण मेक्सिको में 200 लोग मारे गए थे।
- 1994 दुनिया का सबसे बड़ा लॉलीपॉप, जिसका वजन डेनमार्क में 3.011 पाउंड था।

1997 होरो खेमिसी नरसंहार: अल्जीरिया में 93 ग्रामीण मारे गए।

1998 फ्लोरिडा में वॉल्ट डिज्नी वर्ल्ड रिजॉर्ट में डिज्नी के एनिमल किंगडम को खोला गया, जिसमें 500 एकड़ (2 किमी 2) से

अधिक को कवर किया गया, जिससे यह दुनिया का सबसे अकेला डिज्नी थीम पार्क बना गया।

2000 एक पूर्ववर्ती छापे में, यूएस इमिग्रेशन एंड नेचुरलाइज़ेशन सर्विस एजेंटों ने मियामी, फ्लोरिडा में अपने रिश्तेदारों के घर से छह वर्षीय एलियन गॉजालेज को जब्त कर लिया और उसे अपने क्यूबा के पिता को लौटा दिया।

2004 उरर कोरिया के रयोंगचोन के योंगचेन स्टेशन पर ज्वलनशील कार्गो में विस्फोट हो गया, जिसमें 160 लोग मारे गए।

2005 बांडुंग (इंडोनेशिया) में 50 वर्षों के बाद दूसरा एशियाई–अफ़्रीकी सम्मेलन आरम्भ।

2008 रूस के राष्ट्रपति व्लादिमीर पुतिन को लुडविग नोबेल पुरस्कार से सम्मानित किया गया।

हर बार विपक्ष, विरोध का कोई न कोई बहाना ढूढ ही लेता है

अद्वैता काला

बीते 17 अप्रैल को कांग्रेस के नेतृत्व वाले ‘इंडिया’ गठबंधन ने संविधान (131वां संशोधन) विधेयक को खारिज कर दिया। यह वह विधेयक था, जिसके माध्यम से संविधान में पहले से ही दर्ज महिलाओं के लिए 33 प्रतिशत आरक्षण को लागू किया जाना था। विधेयक पर हुए मतदान में 298 वोट पक्ष में और 230 वोट विपक्ष में पड़े, जबकि किसी भी सांविधानिक संशोधन के लिए दो-तिहाई बहुमत की आवश्यकता होती है। इस विधेयक को आवश्यक बहुमत (352 मतों) से 54 वोट कम मिले। विपक्षी प्रवक्ताओं ने जोर देकर कहा कि उन्होंने महिला आरक्षण के खिलाफ वोट नहीं किया था, बल्कि परिसीमन के खिलाफ वोट दिया था। 2011 की जनगणना को आधार बनाने, ओबीसी उप-कोटा न होने और संघीय अस्तुतुलन के खिलाफ वोट दिया।

यह कोई नई बात नहीं है। 1996 से लेकर अब तक, महिलाओं के लिए आरक्षण से जुड़ी हर संसदीय चर्चा की यह लगातार निर्यति रही है। जिन नौ मौकों पर यह विधेयक पेश किया गया, उन सभी मौकों पर उस समय के विपक्ष ने विरोध करने का कोई ऐसा कारण ढूढ निकाला, जो तकनीकी रूप से महिलाओं के लिए आरक्षण का विरोध नहीं था। देश को

आबादी में महिलाओं की हिस्सेदारी लगभग 48 प्रतिशत है। 18वीं लोकसभा में 543 सीटों में से 74 सीटें महिलाओं के पास हैं। यह 13.63 प्रतिशत है, जो 2019 के 14.36 प्रतिशत से कम है। 1952 से अब तक हुए आम चुनावों में महिलाओं की हिस्सेदारी लगातार बढ़ी है। इसी रफ्तार से चले, तो महिलाओं को 22वीं सदी में जाकर बराबरी हासिल होगी।

अंतरराष्ट्रीय संसदीय संघ (आईपीयू) ने 185 देशों में से भारत को 143वें स्थान पर रखा है। वैश्विक औसत 26.9 प्रतिशत है, जो भारत के आंकड़े से लगभग दोगुना है। राज्य विधानसभाओं की स्थिति तो और भी खराब है। राष्ट्रीय औसत लगभग नौ प्रतिशत है। 2023 में, छत्तीसगढ़ 15 प्रतिशत का आंकड़ा पार करने वाला भारत का पहला राज्य बना। 2024 में, केवल 9.7 प्रतिशत महिला उम्मीदवार ही चुनाव जीत पाई। 17वीं लोकसभा की वित्त समिति में 31 सदस्य थे, और उनमें से एक भी महिला नहीं थी।

महिला आरक्षण विधेयक के खिलाफ आपत्तियां भी उतनी ही पुरानी और चर्चित हैं। 1996 में देवगौड़ा सरकार थी, उस समय आपत्ति दर्ज की गई कि विधेयक में ओबीसी/मुस्लिमों के लिए कोई उप-कोटा नहीं है। समाजवादी पार्टी के शरद यादव,



राजद के लालू यादव और नीतीश कुमार ने यह आपत्ति दर्ज की। नतीजतन, विधेयक खत्म हो गया। 1998 में बाजपेयी सरकार में भी यही आपत्ति दर्ज की गई। उस समय राजग में शामिल रेल मंत्री नीतीश कुमार ने गठबंधन के भीतर से ही इस विधेयक का विरोध किया। नतीजतन, इसे रोक दिया गया। बाजपेयी सरकार ने चार बार और (1999, 2001, 2002, 2003 में) प्रयास किया। वही आपत्ति, वही नतीजा।

2008-2010 में यूपीए सरकार थी। यह विधेयक नौ मार्च, 2010 को राज्यसभा में 186-1 वोटों से पारित हो गया था। सपा और राजद के हंगामे के बावजूद, भाजपा और वाम

दलों के समर्थन की वजह से यह संभव हो पाया। लेकिन कांग्रेस के नेतृत्व वाली यूपीए, जिसके पास लोकसभा में बहुमत था, उसने इस बिल को कभी भी मतदान के लिए लोकसभा में पेश नहीं किया। नतीजतन, 2014 में यह विधेयक खत्म हो गया। जिस विधेयक को कांग्रेस अब राजीव गांधी का ‘सपना’ बता रही है, उसे लागू करने का जब उसके पास एकमात्र मौका था, तब उसकी अपनी ही सरकार ने उसे

ठंडे बस्ते में डाल दिया था। सितंबर 2023 में, मोदी सरकार ने 106वां संशोधन पेश किया। इतिहास में यह वह पल है, जिसे सर्वसम्मत माना जाता है। यह विधेयक लोकसभा में 454-2 और राज्यसभा में 215-0 से पारित हुआ। इस पर सबका नजरिया एकमत था। लेकिन बहस का रिकॉर्ड ऐसा नहीं था। भाजपा ने महिला आरक्षण विधेयक का लगातार समर्थन किया है। तो फिर, 2023 की सर्वसम्मति का क्या, जब राजनीतिक सहमति बनी थी? असल में कैमरों के लिए ‘हां’ कहा गया था। वे आपत्तियां, जो बाद में अगली ‘ना’ को सही उहराने का

आधार बनतीं, पहले से ही रिकॉर्ड में दर्ज की जा रही थीं।

17 अप्रैल, 2026 को 2023 के अधिनियम को लागू करने के उद्देश्य से लाया गया 131वां संशोधन विधेयक गिर गया। इस बार आपत्तियां थीं- परिसीमन, 2011 की जनगणना, ओबीसी उप-कोटा, संघीय संतुलन। तर्क दिया जा रहा है कि 131वां संशोधन असल में महिलाओं के लिए आरक्षण का विधेयक था ही नहीं, बल्कि यह तो एक परिसीमन विधेयक था, जिसे महिलाओं के अधिकारों की आड़ में चुपके-से घुसा दिया गया था। इसमें एक समस्या है। 106वां संशोधन, जिसे 2023 में सर्वसम्मतित से पारित किया गया था, उसके कार्यान्वयन को जनगणना के बाद होने वाले परिसीमन पर निर्भर बना दिया गया था। विपक्ष ने उस प्रावधान के पक्ष में मतदान किया था। खड़गो ने सदन में अपनी आपत्ति दर्ज कराई थी; फिर भी ‘हां’ में वोट दिया, क्योंकि ‘नहीं’ में वोट देना राजनीतिक दृष्टि से नुकसानदायक हो सकता था। बीते 17 अप्रैल को उनका दिखावा और कार्यान्वयन अलग-अलग हो गए। 2023 में विपक्ष ने जिस परिसीमन को स्वीकार किया था, उसे सक्रिय करने के लिए एक तंत्र की आवश्यकता थी। 131वां संशोधन ही वह तंत्र था। जब यह सामने आया, तो विपक्ष ने इसे

उन्हीं कारणों से आपत्तिजनक पाया, जिन्हें उसने 2023 के अधिनियम के पक्ष में मतदान करके स्वीकार कर लिया था। विपक्ष ने स्वयं को उस ‘साधन’ के प्रति तो प्रतिबद्ध कर लिया, लेकिन उसे संचालित करने वाले हर ‘तंत्र’ पर आपत्ति जताई। इस तरह नौ विधेयक पेश किए गए, नौ बार आपत्तियां जताई गईं। एक बार संविधान संशोधन पारित हुआ, लेकिन महिला आरक्षण लागू न हो सका।

मौजूदा रूझानों के हिसाब से, 19वीं लोकसभा में 543 सदस्यों में से 75 से 80 महिलाएं होंगी। भारत 143वें स्थान पर होना रहेगा। टैक्स कोड, रक्षा बजट और शिक्षा नीति बनाने वाली समिति में पुरुषों का ही दबदबा बना रहेगा। आबादी का 48 प्रतिशत। लोकसभा का 13.6 प्रतिशत। 143वां स्थान। तीस साल में कोई बदलाव नहीं।

विपक्ष ने, 1996 से लेकर अब तक अपने हर भाषण में महिलाओं के लिए आरक्षण का जोरदार और बार-बार समर्थन किया है। और इसके लिए उन्हें कोई चुनावी कीमत नहीं चुकानी पड़ी है। दूसरी ओर, आपत्तियां भी जोरदार और बार-बार उठाई गई हैं, पर उनकी कीमत पूरी तरह से पिछले तीन दशकों से महिलाओं को ही चुकानी पड़ी है। दिखावा और गणित, दोनों अलग-अलग कहानियां कहते हैं। उनमें से केवल एक ही सच है।

बांग्लादेश से रिश्तों में हसीना फैक्टर की बाधा

शशिधर खान

बांग्लादेश की नई सरकार के विदेश मंत्री खलीलुर रहमान दिल्ली से विदा होते-होते शेख हसीना को बांग्लादेश भेजने की भारत सरकार से गुमागिरा करके द्विपक्षीय रिश्ते में तलछी छोड़ गए। पूर्व प्रधानमंत्री शेख हसीना के शासन के खिलाफ भड़के व्यापक जनता-छात्र विद्रोह को कुचलने में विफल होने के बाद शेख हसीना को जुलाई-अगस्त, 2024 में सत्ता के साथ-साथ देश भी छोड़ना पड़ा था। उन्होंने भागकर भारत में पनाह ली और यहीं निर्वासन में रह रही हैं। शेख हसीना ने अपनी प्रबल प्रतिद्वंद्वी बेगम खालिदा के खिलाफ सारे कानूनी हथकंडे अपनाए थे ताकि वो कभी-भी उनके लिए चुनौती न बन सकें। खालिदा जिया की पार्टी को प्रतिबंधित करना और उनके खिलाफ मुकदमे चलाकर जेल में डालना उसका हिस्सा था। शेख हसीना के लगातार सत्ता में बने रहने के पीछे भारत के कथित अप्रत्यक्ष सहयोग की भी बात आसपड़ोस और अंतरराष्ट्रीय हलकों में होती थी। लेकिन भारत के हित में सबसे अच्छी बात यह रही कि शेख हसीना ने चीन, पाकिस्तान से दुरी और भारत से नजदीकी बनाए रखी। इतना ही नहीं, कट्टरपंथियों को शेख हसीना ने फिर उठाने नहीं दिया और भारत की पूर्वोत्तर सीमा में उग्रवादियों की गतिविधियों पर रोक लगाई। भारत से नजदीकी जरूर बढ़ी, मगर अपने देश में विरोधियों की आवाज दबाने के कारण शेख हसीना को लोकप्रियता कम होती गई। यहां तक कि जुलाई, 2024 में भड़के विद्रोह का तेवर समझने के बजाय अवामी लोग सरकार ने उसे कुचलने में कोई



कसर नहीं छोड़ी। उसके जवाब में मोहम्मद युनुस के नेतृत्ववाली अंतरिम सरकार ने अवामी लोग समर्थकों को निशाना बनाया। फरवरी, 2026 के आम चुनाव में बांग्लादेश की जनता ने बीएनपी के प्रति भरोसा जताया और उसके नेता तारिक रहमान प्रधानमंत्री बने। नई सरकार ने सभी को साथ लेकर चलने के साथ-साथ भारत से संपर्क बढ़ाने पर बल दिया। बीएनपी सरकार के किसी राजनयिक को यह पहली विदेश यात्रा थी, जब उसके विदेश मंत्री खलीलुर रहमान गत हफ्ते भारत आए। इस नई सरकार को अंतरिम सरकार की तरह चीन, पाक से नजदीकी रखनी है या नहीं, यह तो अभी स्पष्ट नहीं है, मगर भारत से अच्छे रिश्ते बनाने पर खलीलुर रहमान ने जोर दिया है। लेकिन साथ-साथ शेख हसीना को ढाका को सौंपने पर भी जोर दिया है। भारत-बांग्लादेश रिश्ते में आज भी हसीना महत्वपूर्ण फैक्टर हैं। पहली बार ऐसा हुआ, जब तारिक रहमान के नेतृत्ववाली नई सरकार के किसी मंत्री ने भारत आकर आधिकारिक रूप से पूर्व प्रधानमंत्री शेख हसीना को ढाका को सौंपे जाने का मामला उठाया।

विकास और सुशासन के मुद्दों पर भी काम करे मीडिया

प्रो. संजय द्विवेदी

मीडिया की ताकत आज सर्वव्यापी है और कई मायनों में सर्वग्रासी भी। ऐसे में विकास के सवालों और उसके लोकव्यापीकरण में मीडिया की भूमिका बहुत महत्वपूर्ण हो उठी है। यह एक ऐसा समय है, जबकि विकास और सुशासन के सवालों पर हमारी राजनीति में बात होने लगी है, तब मीडिया में यह चर्चाएं न हों यह संभव नहीं है। समाज विकास की प्रक्रिया और उसकी आकांक्षाएं मीडिया में दर्ज हों, ऐसी उम्मीद नहीं जाती है। इन विषयों की रिपोर्टिंग के लिए तमाम पत्रकार आगे आ रहे हैं। वैश्विक स्तर पर भी विकास की पत्रकारिता को एक नई नजर से देखा जा रहा है। भारत में विकास की पत्रकारिता और उसके सवालों से जुझने के लिए पत्रकारों की एक पूरी पीढ़ी तैयार है, किंतु मुख्यधारा के मीडिया के द्वारा इन विषयों को तरजीह न दिए जाने के कारण निराशा ही हाथ लगती है। संकट पत्रकारों की ओर से नहीं, मीडिया संस्थानों और प्रबंधकों की ओर से है। विकास का मुद्दा क्या सिर्फ सरकारी विज्ञापनों का विषय है, सरकारी मीडिया का विषय है, या यह समाज में हो रहे नवाचारों का भी विषय है। विकास पत्रकारिता को पाठ्यक्रम के साथ मीडिया कर्म का भी हिस्सा होना चाहिए।

भारत जैसे विविधता और बहुलता भरे समाज में सभी उम्मीदों, सपनों और बदलावों को रेखांकित कर पाना कठिन है। क्योंकि विकास के अनेक तल हैं और देश में समाज की रचना भी बहुस्तरीय है, देश में कहावत प्रचलित है ‘चार कोस पर पानी बदले आठ कोस पर वाणी’ , इसलिए किसी राज्य को भी एक ही पैमाने से नहीं नापा जा सकता। जैसे मध्य प्रदेश में एक तरफ समृद्ध मालवा है, तो दूसरी ओर झाबुआ जैसे इलाके भी हैं। एक तरफ इंदौर की चमक है, तो दूसरी ओर अलीराजपुर जैसे क्षेत्र भी हैं। छत्तीसगढ़ में अबुझमाड़ हैं, तो भिलाई भी है। ऐसे में पत्रकारों या विकास के सवालों पर लिखने वालों की चुनौतियां बढ़ जाती हैं। इसी तरह विकास की भूमिका भी यहां विस्तृत और परिवर्तित हो जाती है। हम देखें तो 1950 के पहले आर्थिक विकास हमारे लिए सबसे महत्वपूर्ण था। किंतु 1950 के बाद की चिंताएं अलग हो गयी। बाद के दिनों में सामाजिक विकास को एक बड़ा कारक माना जाने लगा है। सामाजिक न्याय से लेकर स्थाई विकास के सवाल अब बढ़े हो गए हैं। यहां तक कि पर्यावरण और ग्लोबल वार्मिंग जैसी चीजें भी हमारे सामने हैं।

एक समय में विकसित और विकासशील देशों की



बहसों भी हमने सुनीं जिनमें मैकब्राइड कमीशन की रिपोर्ट एक अलग तरह से बात करती हुयी नजर आती है, जिनमें कुछ सवाल आज भी मौजू हैं। नियंत्रित मीडिया से मीडिया के चौतरफा विकास का समय भी आया जिसमें कुछ भी छिपाना और दबाना असंभव सा हो गया। कई बार यह भी लगता रहा कि विकास का सवाल सिर्फ सरकारी माध्यमों (मीडिया) के लिए ही महत्व का है, बाकी माध्यमों का अपना एजेंडा और राय अलग है। यहां यह भी देखना जरूरी है कि कम्युनिकेशन(संचार) सिर्फ सूचनाओं का हस्तांतरण नहीं है। बल्कि पक्षधरता के साथ, न्याय के लिए खड़ा होना भी है। जन को ताकतवर बनाना भी है। अवसर की समानता की अवधारणा को प्रचारित और स्थापित करना भी है।

विकेन्द्रीकरण ने विकास के सामने कई नए प्रश्न खड़े किए हैं। जिनके भी ठोस और वाजिब हल हमें ढूढ़ने चाहिए। जैसे पंचायती राज में भारत ने एक लंबी छलांग लगाई है। सत्ता इसके चलते पंचायतों तक पहुंची, पर सवाल यह है कि क्या इससे लोकतंत्र मजबूत हुआ है? क्या संसदीय राजनीति और चुनावों की तमाम बुराईयां हमारी पंचायतों तक नहीं पहुंच गयी? वहीं हम मीडिया को देखें तो उसका भी विस्तार हुआ है। व्यापकता बढ़ी है, पहुंच भी बढ़ी है। पर सवाल यह है कि क्या मीडिया में संवेदनशीलता, ग्रहणशीलता और विविधता को आदर देने की उसकी भावना भी बढ़ी है, तो शायद उत्तर नकारात्मक ही हो। तीनों तंत्रों (कार्यपालिका, विधायिका और न्यायपालिका) से निराश लोग मीडिया की ओर बहुत उम्मीदों से देखते हैं। कई अर्थों में सत्ता का तो विकेन्द्रीकरण दिखता है, किंतु मीडिया धीरे-धीरे

केन्द्रीकरण का शिकार हो रहा है। इसलिए जरूरी है क्रास मीडिया ओनरशिप के बारे में भी भारत जैसे देश सोचें। ताकि मीडिया के एकाधिकार के खतरों से बचा जा सके। इसके साथ ही प्रेस कौंसिल जैसी नख-दंत हीन संस्था के अधिकारों और क्षेत्राधिकार में बदलाव करते हुए उसे मीडिया कौंसिल में बदला जाना जरूरी है ताकि वह आज के प्रभावी मीडिया को भी अपनी चर्चा में ले सके।

हम जिस संकट से दो चार हैं, वह यह है कि सूचनाएं बढ़ गई हैं और खबरें घट गई हैं। अखबारों के पन्ने बढ़

गए हैं, किंतु इनसे आम-आदमी गायब है। चैनल अब चौबीस घंटे कुछ बोलते हैं, पर उनमें विकास और जनता के सवालों की जगह बहुत कम है। जबकि विकास की पत्रकारिता की मुक्ति इसमें है कि जो लोग मीडिया तक नहीं पहुंच सकते, मीडिया उन तक पहुंचे। उनका दर्द सुने। अच्छी और उम्मीद जगाने वाली खबरों की ओर जाएं।

हमारी राजनीति बदल रही है, हमारा समाज बदल रहा है किंतु हमारे मीडिया के सोचने और अभिव्यक्त करने की शैली उस तुलना में नहीं बदली जैसी बदलनी चाहिए। आज यह मान्यता बन चुकी है कि विकास भारतीय मीडिया की प्राथमिकता नहीं है, शायद समाज भी उसकी प्राथमिकता नहीं है। हमारे नागरबोध ने मीडिया को समाज से बड़ा बना दिया है। किंतु यह तय मानिए कि कोई भी मीडिया, कोई भी राजनीति और कोई भी व्यक्ति समाज से बड़ा नहीं हो सकता। 18 से 25 साल और 18 से 35 साल के युवाओं के बीच बाजार खोज रहे मीडिया की चिताएं अलग हो सकती हैं किंतु समाज की चिताएं कुछ भिन्न हैं। वे ही वास्तविक चिताएं हैं। मीडिया अगर इन चिंताओं से अलग व्यवहार कर रहा है तो वह अपने अस्तित्व पर संकट स्वयं रच है। विश्वसनीयता और प्रामणिकता के संकट तो उसके साथ संयुक्त हैं ही। मीडिया के नेतृत्वकर्ताओं के लिए यह सोचने का सही समय है कि जब सारा देश विकास और सुशासन के सवालों पर गंभीर हो रहा है, उसमें अपने शासकों से जवाब मांगने की हिम्मत आ रही है, तो हमारा मुख्यधारा का मीडिया क्या कर रहा है? ऐसे तमाम सवाल मीडिया के नेतृत्वकर्ताओं के सामने आज उपस्थिति हैं, अगर इन सवालों के हल हमने आज नहीं तलाशे तो कल बहुत देर हो जाएगी।

आखिर कब तक होगा अमेरिका और ईरान में सीजफायर?

संजय गोस्वामी

आज कल न्यूज़ में ईरान – अमेरिका इजराइल के युद्ध का बार बार दिखाना बोर कर रहा है अभी देखा तो कभी ऐ देखने को मिलता है कि अमेरिका और ईरान के बीच तनाव अब खतरनाक मोड़ पर पहुंच गया है। कभी दोनों में सीजफयार होगा और ट्रम्प और ईरान के विदेश मंत्री पाकिस्तान में शांति वार्ता करेंगे, जबकी अमेरिका ने ईरान को आर्थिक नुकसान हेतु स्टेट ऑफ होर्मुज़ पर नेवल ब्लॉकेड लागू कर दिया है, जो दुनिया के सबसे महत्वपूर्ण तेल मार्गों में से एक है।फिर तुरंत ही ऐ समाचार मिलता है कि अमरीका के राष्ट्रपति डोनाल्ड ट्रंप ने आज प्रधानमंत्री नरेन्द्र मोदी से टेलीफोन पर बातचीत की। सोशल मीडिया पोस्ट में श्री मोदी ने बताया कि दोनों नेताओं ने पश्चिम एशिया की स्थिति पर चर्चा की और हॉर्मुज जल-डमरू-मध्य को खुला और सुरक्षित रखने के महत्व पर बल दिया।मोदी ने कहा कि बातचीत के दौरान दोनों देशों ने विभिन्न क्षेत्रों में द्विपक्षीय सहयोग में हुई महत्वपूर्ण प्रगति की समीक्षा की। प्रधानमंत्री ने कहा कि दोनों पक्षों ने सभी क्षेत्रों में व्यापक वैश्विक रणनीतिक साझेदारी को और मजबूत करने की प्रतिबद्धता व्यक्तक एक और शांति वार्ता पाकिस्तान में अमेरिका के राष्ट्रपति डोनाल्ड ट्रम्प और ईरान के राष्ट्रपति मसूद पेजेशिकयान की 16 अप्रैल को इस्लामाबाद में शांति वार्ता होंगी उधर इजराइल लेबनान में हिस्जुल्लाह पर अटक कर रहा है जो एक लेबनानी शिया इस्लामी राजनीतिक दल है, जिसका एक सक्रिय अर्धसैनिक विंग भी है; लेबनान सरकार ने मार्च 2026 से इस पर प्रतिबंध लगा दिया है लेकिन हिस्जुल्लाह पहले लेबनान में चुनाव में भाग भी लिया और वहाँ के प्रधानमंत्री को भी मारा है जो लोग इस संघर्ष के बारे में नहीं जानते उसके इतिहास पर नजर डाले तो वो लेबनान में अमेरिका के एक बस को बम से उड़ाया और मरकावा नरसंहार 2006 के बाद 2026, में 100 इजरायली टैंक मारने का हिस्जुल्लाह ने किया दावा ज सैन्य विश्लेषक दोनों पक्षों के शस्त्रागारों के बीच भारी आर्थिक असमानता की ओर भी इशारा करते हैं और वो इजराइल से बात नहीं करेगा उसने



कई आतंकी गतिविधियों को खाड़ी देश में आतंकवादी गतिविधियों को अंजाम दिया है यहाँ तक की 2017 में आईएसआईएस के साथ मुठभेड़ की हुई हिज्जुल्लाह ने पूर्वी अलेप्पो आक्रमण (जनवरी-अप्रैल 2017) और फरवरी 2017 में के हिज्जुल अल-बाब की लड़ाई में भाग लिया। हिज्जुल्लाह ने आईएसआईएस दारा आक्रमण (फरवरी-जून 2017) में एक महत्वपूर्ण भूमिका निभाई, जिसमें उसे कई हताहतों का सामना करना पड़ा सीरियाई गृहयुद्ध के दौरान, हिस्जुल्लाह के दुष्प्रचार ने सीरियाई विपक्ष को पूरी तरह से तकफ़ीरी बताकर, असद शासन के विरोधियों को अमानवीय दिखाने का प्रयास किया है मुख्य रूप से इस्लामिक स्टेट ऑफ इराक़ एंड सीरिया को दर्शाता है, जो एक उग्रवादी जिहादी समूह है और जिसे एक आतंकवादी संगठन के रूप में जाना जाता है।अत: इजराइल और बेरूत में चल रहे युद्ध अब सीजफायर की ओर जा रहा है जिसे अमेरिका ने लेबनान के प्रधानमंत्री व इजराइल के प्रधानमंत्री के बीच शांति वार्ता की पेशकश की है आतंकवाद आज सभी देशों के लिए खतरा है जिससे वह निर्दोष लोगों की हत्या होती है आखिर कब तक चलेगा अमेरिका और ईरान में सीजफायर जो लेबनान युद्ध के कारण सफल नहीं हो पा रहा है और इस युद्ध से हर चीज के दाम 20ब से अधिक तक बढ़ गए हैं जो बेबजह जनता को नुकसान उठाना पड़ रहा है अब लगता है ऐ युद्ध ना अमेरिका चाह रहा है और ना ही ईरान इसी मुदे पर भारत और अमेरिका के प्रधानमंत्री के बीच 40 मिनट की वार्ता हुई।

खाने के तुरंत बाद भूलकर भी न करें ये गलतियां, सेहत पर पड़ सकता है हानिकारक असर!

पैदल चलना शरीर के लिए लाभदायक है। इससे वजन घटाने और मधुमेह रोगियों को लाभ होता है, लेकिन कुछ लोगों के लिए खाने के बाद टहलना एक चुनौती हो सकती है। जी हां, डॉ. अनुज के अनुसार, खाने के बाद तीन छोटी सैर (प्रत्येक 10 मिनट) रक्त शर्करा को नियंत्रित करने में 30 मिनट की एक लंबी सैर से अधिक प्रभावी हो सकती है। यह बेहतर परिणाम देता है, खासकर अगर इसे खाने के तुरंत बाद किया जाए।

डायबेटोलोजिया पत्रिका में प्रकाशित 2016 के एक अध्ययन के अनुसार, भोजन के बाद 10 मिनट की सैर से टाइप-2 मधुमेह वाले लोगों में रक्त शर्करा नियंत्रण में सुधार होता है। भोजन के बाद टहलने से इंसुलिन संवेदनशीलता बढ़ती है और पाचन के दौरान ग्लूकोज का उपयोग बेहतर होता

है, जिससे शर्करा के स्तर में तेजी से होने वाली वृद्धि कम होती है।

खाने के बाद टहलने के फायदे

1. ब्लड शुगर नियंत्रित करें – खाने के बाद शरीर को अधिक इंसुलिन की जरूरत होती है। पैदल चलने से शरीर की कोशिकाओं को अधिक ऑक्सीजन और ऊर्जा मिलती है, जिससे रक्त शर्करा का शीघ्र उपयोग होता है और स्तर को नियंत्रित करने में मदद मिलती है।
2. हृदय स्वास्थ्य– नियमित रूप से हल्का व्यायाम जैसे टहलना हृदय स्वास्थ्य को बेहतर बनाता है और शरीर में रक्त परिसंचरण में सुधार करता है।
3. वजन प्रबंधन– मधुमेह रोगियों के लिए वजन कम रखना बहुत महत्वपूर्ण है। पैदल चलने से कैलोरी बर्न होती है और

वजन नियंत्रण में मदद मिलती है।

क्या कहते हैं विशेषज्ञ?

झारखंड के जन स्वास्थ्य अभियान में कार्यरत डॉक्टर अनुज कुमार कहते हैं कि खाने के बाद टहलना एक अच्छा व्यायाम है, लेकिन कुछ लोगों को खाने के बाद टहलने से बचना चाहिए। विशेषकर किसी भी पेट की सर्जरी के बाद।

खाने के बाद किसे टहलना नहीं चाहिए?

गैस्ट्रोपेरेसिस से पीड़ित लोगों में – इससे मतली या सूजन हो सकती है।

गंभीर हृदय रोग से पीड़ित लोगों में – खाने के बाद, रक्त प्रवाह पाचन पर केंद्रित होता है और परिश्रम के कारण हृदय पर दबाव पड़ सकता है।



हाइपोग्लाइसीमिया के रोगी – इंसुलिन या कुछ दवाओं का उपयोग करने वाले लोगों को चलते समय निम्न रक्त शर्करा का अनुभव हो सकता है।
आईबीएस) से पीड़ित लोग – यह एक गंभीर पाचन समस्या है।

खाने के बाद टहलने से इसके लक्षण बढ़ सकते हैं।
कुछ लोगों को खाने के बाद चलने से चक्कर आना, सीने में दर्द या अत्यधिक थकान महसूस होती है, इसलिए उन्हें आराम करना चाहिए।

गर्मी में आग की भट्टी बन जाती है किचन, अपनी रसोई को ठंडा रखने के लिए करें ये 5 काम



कभी-कभी गर्मियों में कूलर या एसी के बिना रहना असंभव लगता है। यह मौसम उन लोगों के लिए विशेष रूप से थकाने वाला होता है जो दिन-रात रसोई में खाना पकाने में बिताते हैं। अधिकतर महिलाओं को लंबे समय तक रसोई में काम करना पड़ता है। उबलते बर्तनों, गर्म ओवन और खराब वेंटिलेशन के कारण रसोईघर अक्सर भट्टी में बदल जाता है, जिससे खाना बनाना मुश्किल हो जाता है। इस तरह आप कुछ आसान टिप्स अपनाकर किचन को ठंडा और आरामदायक बना सकते हैं, जिससे किचन में गर्मी काफी हद तक कम हो सकती है और आप आराम से खाना बना सकते हैं।

पर्दे और हरियाली का उपयोग करें

यदि आपके रसोईघर में बड़ी खिड़कियां हैं, तो उन्हें दिन के समय बंद रखें, प्रकाश और गर्मी को रोकने के लिए हल्के रंग के सूती पर्दे का उपयोग करें। आप अलमारियों पर इनडोर कूलिंग प्लांट भी लगा सकते हैं। हरियाली आसपास के वातावरण को अधिक ठंडा और आरामदायक बना सकती है। इसके अलावा आप रसोईघर के बाहर भी कुछ पौधे लगा सकते हैं। रसोईघर से गर्मी बाहर निकालने के लिए समय-समय पर खिड़की भी खोलें।

चिमनी और एग्जॉस्ट पंखों का उपयोग करें

यदि आपके रसोईघर में चिमनी या एग्जॉस्ट फैन है तो गर्मियों में उनका प्रयोग करें। वे धुआं, भाप और नमी को कम करने में मदद करते हैं तथा शरीर को अधिक आरामदायक और सूखा रखते हैं। इससे आपका रसोईघर लंबे समय तक ठंडा रहेगा।

सुबह खाना पकाएँ

गर्मियों के मौसम में सुबह 11 बजे से दोपहर 1 बजे के बीच गर्मी बहुत अधिक होती है। इसलिए, गर्मी से बचने के लिए सुबह जल्दी खाना पकाने की कोशिश करें। कई लोग दोपहर का भोजन सुबह 11 बजे से 1 बजे के बीच बनाना शुरू कर देते हैं, जब सूरज चमक रहा होता है। नाश्ता तैयार करने के बाद, अपना दोपहर का भोजन जल्दी से पकाने की कोशिश करें, खासकर उन चीजों को जिन्हें तैयार करने में लंबा समय लगता है।



अगर घर में नहीं आ रही है पॉजिटिव वाइब्स? तो आज ही ट्राई करें सही कलर, फर्नीचर और डेकोरेशन टिप्स

हर व्यक्ति एक ऐसा घर खरीदने का सपना देखता है जहां उसे शांति, सुखद और सकारात्मक ऊर्जा महसूस हो। इसलिए लोग घर की साज-सज्जा और वास्तु पर तो विशेष ध्यान देते हैं, लेकिन जब बात सजावट और फर्नीचर की आती है तो लोग सस्ते सामानों की ओर भागते हैं। वही, अगर आप अपने घर को थोड़ी समझदारी और रचनात्मकता के साथ सजाते हैं, तो घर न सिर्फ खूबसूरत दिखता है, बल्कि उसमें रहने वाले लोग भी खुश रहते हैं। आज इस लेख में हम सराफ फर्नीचर के सीईओ रघुनंदन सराफ से जानेंगे कि कैसे आप कुछ खास टिप्स और आईडियाज से अपने लिविंग रूम को ज्यादा सकारात्मक, आकर्षक और आरामदायक बना सकते हैं।

सही रंगों का उपयोग

पूरा दिन बाहर बिताने के बाद घर आने पर हर कोई शांति और आराम पाना चाहता है। इसलिए, आपको अपने कमरे की दीवारों पर बेज, हल्का भूरा और टेराकोटा जैसे रंगों पर विचार करना चाहिए। ये रंग आंखों को सुखा देते हैं। इसके अलावा, आपको अपने घर में लकड़ी का फर्नीचर भी रखना चाहिए, जिसमें डाइनिंग टेबल, कॉफी टेबल और बुकशेल्फ शामिल हैं। ऐसा करने से आप अपने घर में प्रवेश करते ही सकारात्मक ऊर्जा का अनुभव करेंगे।

लाल और सुनहरे रंग में सजावट

रघुनंदन सराफ कहते हैं कि अगर आप अपने घर में सकारात्मक ऊर्जा और चमक लाना चाहते हैं तो आपको लाल और सुनहरे रंग का इस्तेमाल करना चाहिए। लाल रंग जोश और

जुनून का प्रतीक है तथा सुनहरा रंग धन, समृद्धि और सौभाग्य का प्रतीक है। आपको घर के लिविंग रूम में लाल कुशन, सुनहरे बॉर्डर वाले दर्पण, लाल कुर्सियां ??और सुनहरे डिजाइन वाले लैंप और फूलदान रखने चाहिए।

हरे पौधे लगाएँ

घर को ताजा रखने के लिए आपको इनडोर पौधे लगाने चाहिए। मनी प्लांट और बांस जैसे पौधे सौभाग्य और समृद्धि के प्रतीक माने जाते हैं। ये न केवल दिखने में सुंदर हैं, बल्कि सकारात्मक ऊर्जा भी लाते हैं।

बहुउपयोगी फर्नीचर

सराफ का कहना है कि यदि आपका घर छोटा है और आपके पास फर्नीचर के लिए कम जगह है, तो आप सोफा-कम-बेड, स्टोरेज के साथ बेंच, एक्सटेंडेबल डाइनिंग टेबल और मल्टीफंक्शनल ओटोमन जैसे फर्नीचर खरीद सकते हैं और जगह भी बचा सकते हैं।

कांच या दर्पण वाला फर्नीचर



यदि आप अपने घर को बड़ा दिखाना चाहते हैं, तो आप कांच या कांच का फर्नीचर खरीद सकते हैं। आप कांच के टॉप वाली साइड टेबल या दर्पण वाली डाइनिंग टेबल खरीदकर जगह को बड़ा दिखा सकते हैं। हालाँकि, वास्तु के अनुसार आपको पूर्व या उत्तर दिशा में दर्पण या खिड़की लगानी चाहिए।

फेंग शुई से संबंधित आसान फर्नीचर सेटिंग टिप्स

अगर आप घर का माहौल शांत और खुशहाल रखना चाहते हैं तो आपको कुछ फेंगशुई टिप्स अपनाने चाहिए। आपको लिविंग रूम का सोफा दरवाजे की ओर रखना चाहिए, ताकि आने-जाने वाले लोगों पर नजर रखी जा सके। घर के फर्नीचर के कोने नुकीले नहीं होने चाहिए और घर में सामान ज्यादा बिखरा हुआ नहीं होना चाहिए। घर में सोफा और कुर्सियां हमेशा गोलाकार में रखनी चाहिए। ऐसा करने से घर में सकारात्मक ऊर्जा बनी रहती है।

कपड़े धोने के बाद नहीं होगा प्रेस करने का झंझट, बस अपनाएं ये स्मार्ट हैक्स



कपड़े प्रेस करना हम सभी के लिए निश्चित रूप से उबाऊ होता है। विशेषकर, कोई भी व्यक्ति गर्मी की दोपहर में गर्म लोहे के सामने खड़ा नहीं होना चाहता। ऊपर से गर्मी, उमस और दिनभर भागदौड़ के कारण हम अपने कपड़ों को प्रेस करने में अपना समय और मेहनत दोनों बर्बाद करते हैं। हो सकता है कि आप भी गर्मियों में कपड़ों को प्रेस नहीं करना चाहते हों, तो अब आपको परेशान होने की जरूरत नहीं है। जी हां, कुछ सरल उपाय हैं जिनका पालन करके आप अपने कपड़ों को बिना प्रेस किए भी ताजा और सिलवट रहित रख सकते हैं।

कपड़ों को बिना प्रेस किए भी सिलवटों से मुक्त रखना बिल्कुल भी मुश्किल नहीं है। सही कपड़े के चयन से लेकर कपड़े धोने के कुछ टिप्स तक, कई सरल टिप्स हैं जो आपका समय, प्रयास और पसीना बचा सकते हैं। इसलिए आज इस लेख में हम आपको कुछ सरल हैक्स के बारे में बता रहे हैं, जिन्हें अपनाकर आप बिना इस्त्री किए भी कपड़ों को रिकल फ्री रख सकते हैं–

कपड़ों का चयन बुद्धिमानी से करें

जब आप गर्मियों के मौसम में कपड़े खरीद रहे हों तो आपको केवल उसके हल्के वजन पर ही ध्यान नहीं देना चाहिए। यकीनन, इस मौसम के लिए कपास एक अच्छा कपड़ा माना जाता है, लेकिन इसे काफ़ी प्रेस करना पड़ता है। इसलिए, आपको ऐसे कपड़े का चयन करना चाहिए जिसे इस्त्री करने की आवश्यकता न हो। उदाहरण के लिए, आप लिनेन मिश्रण से लेकर रेयान, निट और स्ट्रेच फैब्रिक तक का चुनाव कर सकते हैं। यदि आपको कपड़े के बारे में ज्यादा जानकारी नहीं है, तो कपड़े खरीदते समय टैग पर रिकल फ्री या नो आयरन की जांच कर लें।

कपड़ों को समझदारी से धोएं

आप अपने कपड़े कैसे धोते हैं, इससे भी बहुत फर्क पड़ता है। उदाहरण के लिए, मशीन में एक साथ बहुत सारे कपड़े न डालें जिससे उन्हें इधर-उधर घूमने के लिए जगह न मिले। इसके अलावा, कपड़े धोने के चक्र में फैब्रिक सॉफ्टनर या आधा कप सफेद सिरका मिलाएं, जिससे झुर्रियां कम हो जाएंगी। इसके अलावा, धोने के बाद हर कपड़े को अच्छी तरह हिलाएं और फैलाएं। शर्ट को हैंगर पर लटकाएं और उन्हें सही आकार में सुखाएं। इसके अलावा, झुर्रीदार कपड़ों के साथ ड्रायर में 2–3 बर्फ के टुकड़े डालें और 10 मिनट तक चलाएं। भाप से सिलवटें अपने आप हट जाएंगी।

घर पर बनाएं झुर्रियों से राहत देने वाला स्प्रे

आप कपड़ों पर प्रेस किए बिना ही झुर्रियां हटाने के लिए घर पर ही रिकल रिलीफ स्प्रे तैयार कर सकते हैं। इसके लिए एक कप डिस्टिल्ड वाटर, एक चम्मच फैब्रिक सॉफ्टनर और एक चम्मच रबिंग अल्कोहल मिलाएं। आवश्यकतानुसार कपड़ों पर हल्का स्प्रे करें, फिर हाथ से सीधा करें। इसे 10 मिनट तक लटका कर सुखाएं।

स्टीमर के बिना भाप बनाने की तरीकब

यदि आपके पास स्टीमर नहीं है तो भी आप कपड़ों को सिलवट रहित बना सकते हैं। इसके लिए गर्म पानी से नहाते समय कपड़ों को बाथरूम में लटका दें। दरवाजा बंद कर दें और भाप को 10–15 मिनट तक अपना काम करने दें। इसके बाद अपने हाथों की मदद से कपड़ों को सीधा करें। सिलवटें आसानी से हटा दी जाएंगी।

राकांपा अध्यक्ष शरद पवार मुंबई के अस्पताल में भर्ती



मुंबई। राष्ट्रवादी कांग्रेस पार्टी (शरदचंद्र पवार) के अध्यक्ष शरद पवार को अस्पताल में भर्ती कराया गया है। सूत्रों के हवाले से आई जानकारी के मुताबिक उन्हें स्वास्थ्य जांच के लिए मुंबई के एक निजी अस्पताल में भर्ती कराया गया है। सूत्रों ने मंगलवार को बताया कि 85 वर्षीय पूर्व केंद्रीय मंत्री को दो दिन पहले ब्रीच कैंडी अस्पताल में भर्ती कराया गया था। शरद पवार की सेहत को लेकर सूत्रों के हवाले से बताया कि उन्हें नियमित जांच के सिलसिले में अस्पताल लाया गया। उनकी हालत गंभीर नहीं है। गौरतलब है कि वयवृद्ध राजनेता शरद पवार हाल ही में व्हीलचेयर पर बैठकर संसद पहुंचे थे। राज्यसभा सदस्य के रूप में शपथ लेने के लिए पहुंचे पवार ने राष्ट्रीय राजधानी दिल्ली में मीडिया के सवालों के जवाब भी दिए थे। इससे पहले पवार को इसी वर्ष फरवरी में पुणे के एक अस्पताल में दो बार भर्ती कराया गया था। डॉक्टरों के मुताबिक फरवरी में उन्हें छाती में संक्रमण और डिहाइड्रेशन की शिकायत के बाद डॉक्टरों से दिखाया गया था।

अपनी महिला विरोधी छवि नहीं मिटा सके सपा-कांग्रेस : योगी



लखनऊ। उत्तर प्रदेश के मुख्यमंत्री योगी आदित्यनाथ ने मंगलवार को महिला आरक्षण लागू करने वाले संविधान संशोधन विधेयक के विरोध के लिए कांग्रेस और समाजवादी पार्टी पर जमकर निशाना साधा और कहा कि उन्होंने प्रधानमंत्री नरेंद्र मोदी द्वारा दिए गए उस विकल्प का दुरुपयोग किया है, जिसके तहत वे अपनी महिला विरोधी छवि को मिटाना चाहते थे। योगी आदित्यनाथ ने ये टिप्पणियां संविधान संशोधन विधेयक की हार के विरोध में निकाली गईं जन आक्रोश महिला पदयात्रा में भाग लेने के बाद कीं। पदयात्रा के बाद उत्तर प्रदेश विधानसभा भवन के बाहर पार्टी कार्यकर्ताओं को संबोधित करते हुए आदित्यनाथ ने कहा कि चाहे कांग्रेस हो या समाजवादी पार्टी, उनका चेहरा अलोकतांत्रिक है, उनके कर्म महिला विरोधी हैं। उन्होंने प्रधानमंत्री नरेंद्र मोदी द्वारा दिए गए उस विकल्प का दुरुपयोग करने की कोशिश की है, जिसके तहत वे अपनी महिला विरोधी छवि को मिटाना चाहते थे।

डीएमके के खिलाफ भ्रम की साजिश हुई फेल : कनिमोझी



चेन्नई। डीएमके सांसद कनिमोझी ने मंगलवार को केंद्र सरकार पर तमिलनाडु विधानसभा चुनाव से पहले भ्रम पैदा करने का आरोप लगाया, लेकिन साथ ही यह भी कहा कि उनकी पार्टी ने इन प्रयासों का प्रभावी ढंग से मुकाबला किया है

और जीत की ओर अग्रसर है। मतदान से पहले बोलते हुए कनिमोझी ने आरोप लगाया कि मतदाता सूची के विशेष गहन संशोधन (एसआईआर) जैसे उपायों और छपेमारी जैसी प्रवर्तन कार्रवाइयों का इस्तेमाल मतदाताओं को डराने और गुमराह करने के लिए किया जा रहा है। कनिमोझी ने कहा कि एसआईआर समेत कई मोर्चों पर भ्रम पैदा करने के प्रयास किए गए हैं, लेकिन डीएमके ने सक्रियता से काम किया है और इन चुनौतियों का सफलतापूर्वक सामना किया है। पार्टी की संभावनाओं पर भरोसा जलाते हुए उन्होंने कहा कि डीएमके के नेतृत्व वाला गठबंधन सत्ता में वापसी करेगा और मुख्यमंत्री एम. के. स्टालिन को दूसरा कार्यकाल मिलना तय है।

चंद्रबाबू नायडू ने कांग्रेस-डीएमके को बताया महिला विरोधी



चेन्नई। एन चंद्रबाबू नायडू ने मंगलवार को प्रस्तावित परिसीमन का बचाव करते हुए इसे अपरिहाय्य बताया और कहा कि इस योजना के तहत किसी भी राज्य के साथ अन्याय नहीं होगा। उन्होंने भारतीय राष्ट्रीय कांग्रेस और द्रविड़ मुन्नेत्र कज्जम की इसके विरोध के लिए आलोचना भी की। चुनाव प्रचार के अंतिम दिन चेन्नई में एक प्रेस कॉन्फ्रेंस को संबोधित करते हुए, नायडू ने राहुल गांधी और एम के स्टालिन के इस दावे पर सवाल उठाया कि विपक्ष ने परिसीमन से जुड़े प्रस्ताव को सफलतापूर्वक रोक दिया है। नायडू ने कहा कि दोनों पार्टियों को यह स्पष्ट करना होगा कि यह किस तरह की जीत है, और आरोप लगाया कि इस कदम का विरोध करके उन्होंने राजनीतिक आरक्षण की प्रतीक्षा कर रही महिलाओं के साथ विश्वासघात किया है। उनकी यह टिप्पणी संविधान (131वां संशोधन) विधेयक के संसद में आवश्यक दो-तिहाई बहुमत प्राप्त करने में विफल रहने के बाद आई है, जिससे प्रस्तावित सुधार रुक गए हैं।

कांग्रेस में प्रियंका को लाओ राहुल से नहीं चलेगा: तेज प्रताप पटना



तेज प्रताप यादव ने मंगलवार को कांग्रेस के नेतृत्व के लिए प्रियंका गांधी की वकालत करते हुए कांग्रेस सांसद और लोकसभा में विपक्ष के नेता राहुल गांधी की पार्टी का नेतृत्व करने की क्षमता पर अविश्वास व्यक्त किया। उन्होंने कहा कि केवल प्रियंका गांधी ही इसे चला सकती हैं; वह इंदिरा गांधी जैसी हैं। राहुल गांधी से चलने वाला नहीं है, यात्रा पर जाकर, बुलेट पर बैठकर। नीतीश कुमार जी चले गए, कोई और मुख्यमंत्री बन गया, उनका मकसद क्या है? तेज प्रताप यादव की यह टिप्पणी राहुल गांधी के उस आरोप के जवाब में आई है जिसमें उन्होंने जनता दल (यूनाइटेड) प्रमुख नीतीश कुमार के राज्य की राजनीति से हाल ही में बाहर निकलने के बाद उन्हें समझौते में फंसा हुआ बताया था। भाजपा के सम्राट चौधरी ने नीतीश कुमार की जागह बिहार के मुख्यमंत्री का पद संभाला। यह पहली बार नहीं है जब राहुल गांधी के नेतृत्व पर सवाल उठाए गए हैं।

अजित डोभाल की सरुद्री अरब यात्रा के बीच पाक को लगा बड़ा झटका!

सूडान-पाकिस्तान का रक्षा समझौता टला

नईदिल्ली। पश्चिम एशिया और अफ्रीका में तेजी से बदलते हालात के बीच भारत, पाकिस्तान और सरुद्री अरब की रणनीतिक गतिविधियां एक दूसरे से जुड़ी हुई दिखाई दे रही हैं। भारत के राष्ट्रीय सुरक्षा सलाहकार अजित डोभाल का सरुद्री अरब दौरा और पाकिस्तान द्वारा सूडान को हथियार आपूर्ति के बड़े समझौते को रोकना, दोनों घटनाएं क्षेत्रीय शक्ति संतुलन में हो रहे बदलाव को स्पष्ट रूप से दर्शाती हैं। हम आपको बता दें कि पाकिस्तान ने सूडान को हथियार और लड़ाकू विमान देने से जुड़े लगभग डेढ़ अरब डॉलर के समझौते को फिलहाल स्थगित कर दिया है। यह फैसला तब लिया गया जब सरुद्री अरब ने इस समझौते के वित्त पोषण से हाथ खींच लिया और पाकिस्तान को इसे समाप्त करने का संकेत दिया। बताया जाता है कि यह सौदा अपने अंतिम चरण में था और इसकी मध्यस्थता भी सरुद्री अरब ने ही की थी, लेकिन बाद में उसने अपनी रणनीति बदल दी।

पाकिस्तान के लिए यह घटनाक्रम एक बड़ा झटका माना जा रहा है, क्योंकि वह अपने रक्षा निर्यात को विस्तार देने की दिशा में आगे बढ़ रहा था। हम आपको बता दें कि सूडान में पिछले तीन वर्षों से सेना और अर्धसैनिक बल रैपिड सपोर्ट फोर्स के बीच संघर्ष जारी है, जिसने गंभीर मानवीय संकट को जन्म दिया है। यह संघर्ष अब केवल आंतरिक नहीं रहा, बल्कि इसमें बाहरी शक्तियों की प्रतिस्पर्धा भी शामिल हो गई है। लाल सागर के किनारे स्थित और सोने के बड़े उत्पादक देश के रूप में सूडान का सामरिक महत्व काफी अधिक है।

इस पूरे घटनाक्रम में सरुद्री अरब और संयुक्त अरब अमीरात की भूमिका भी महत्वपूर्ण है। वहां दोनों देश अलग अलग पक्षों के साथ जुड़े हुए माने जाते हैं। जहां सरुद्री अरब सूडान की सेना के करीब है, वहीं अमीरात पर रैपिड



सपोर्ट फोर्स को रसद सहायता देने के आरोप लगे हैं, हालांकि वह इन्हें खारिज करता रहा है। ऐसे में सरुद्री अरब का इस सौदे से पीछे हटना यह संकेत देता है कि वह अफ्रीका में प्रत्यक्ष या परोक्ष संघर्षों से दूरी बनाना चाहता है।

रिपोर्टों के अनुसार कुछ पश्चिमी देशों ने भी सरुद्री अरब को अफ्रीका में प्रॉक्सी संघर्षों से दूर रहने की सलाह दी थी। इसके बाद मार्च महीने में रियाद में सूडानी सेना और सरुद्री अधिकारियों के बीच हुई बैठक के बाद इस समझौते के वित्त पोषण को समाप्त करने का निर्णय लिया गया।

देखा जाये तो इस घटनाक्रम का असर केवल सूडान तक सीमित नहीं है। पाकिस्तान और लीबिया के बीच प्रस्तावित लगभग चार अरब डॉलर का एक और रक्षा समझौता भी अब खतरे में बताया जा रहा है। इससे संकेत मिलता है कि सरुद्री अरब अपनी क्षेत्रीय रणनीति को व्यापक समीक्षा कर रहा है और उन गतिविधियों से दूरी बन सकता है जो उसे जटिल संघर्षों में उलझा सकती हैं। दूसरी ओर, भारत के राष्ट्रीय सुरक्षा सलाहकार अजित डोभाल का सरुद्री अरब दौरा ऊर्जा सुरक्षा के लिहाज से बेहद महत्वपूर्ण माना जा रहा है। हॉर्मुज जलडमरूमध्य के आसपास बढ़ते तनाव ने वैश्विक तेल आपूर्ति को लेकर चिंता बढ़ा दी है। भारत की बड़ी मात्रा में तेल आपूर्ति खाड़ी देशों से आती है, इसलिए किसी भी व्यवधान का सीधा असर भारतीय अर्थव्यवस्था पर पड़ सकता है।

स्टेल प्रमुख समाचार

आज दमदार राजस्थान का मुकाबला संघर्षरत लखनऊ से

लखनऊ। राजस्थान रॉयल्स आईपीएल 2026 के इस जरूरी मैच में लखनऊ सुपर जायंट्स के खिलाफ बुधवार को काफी कॉन्फिडेंस के साथ उतरेगी और यह सही भी है। उनका

क्रिकेट फीयरलेस यंग बैटिंग और एक बेलेस्ट्ड बॉलिंग अटैक से चला है जिसने अक्सर अच्छा परफॉर्म किया है। दूसरी ओर, लखनऊ अपने होम ग्राउंड पर काफी प्रेशर में लौटा, लगातार निराशाजनक नतीजों के बाद रिदम और कंसिस्टेंसी की तलाश में।

यह मुकाबला कई मायनों में, स्टाइल में एक क्लासिक कंटास्ट है। एक तरफ राजस्थान का फीयरलेस यूथ-ड्रिवन अप्रोच है, और दूसरी तरफ लखनऊ, जो अपने सीजन को होम ग्राउंड पर और गहरे संकट में जाने से रोकने की बहुत कोशिश कर रहा है। लखनऊ ने अब तक 6 मैचों में से सिर्फ 2 जीते हैं, और वे अभी तीन मैचों में हार का सिलसिला जारी रखे हुए हैं। हालांकि कुछ इंडिविजुअल पल कालिटी के रहे हैं, लेकिन वे एक यूनिट के तौर पर पूरा परफॉर्मंस नहीं दे पाए हैं। यही उनकी सबसे बड़ी चिंता रही है।

वहीं राजस्थान ने 6 मैचों में से 4 जीते हैं। भले ही उन्हें हाल ही में कुछ झटके लगे हों, लेकिन इस मैच में उनका ओवरऑल स्ट्रक्चर, बैलेंस और फॉर्म अभी भी अपने अपोनेंट्स से ज्यादा मजबूत दिख रहा है। लखनऊ के लिए बैटिंग यूनिट सबसे बड़ी चिंता का विषय रही है। मिचेल मार्श और एडेन मार्करम ने अच्छी शुरुआत दी है, लेकिन उस शुरुआत को बड़े, मैच जिताने वाले योगदान में नहीं बदला है। निकोलस पूरन एक मुश्किल सीजन से गुजर रहे हैं, मिडिल ऑर्डर में टाइमिंग और कंसिस्टेंसी के लिए संघर्ष कर रहे हैं। कप्तान, ऋषभ पंत ने कुछ असरदार कैमियो के साथ इरादा दिखाया है, लेकिन एक कमांडिंग पारी जो सच में टीम को संभाले, इस सीजन में अभी तक नहीं आई है।

आर्थिक/वाणिज्य/विज्ञान/

प्रमुख समाचार

सैंसेक्स 750 अंक बढ़ा निफ्टी 24576 पर बंद

नईदिल्ली। एशियाई बाजारों में बढ़त के बीच भारतीय शेयर बाजार मंगलवार (21 अप्रैल) को मजबूती के साथ बंद हुए। अमेरिका और ईरान के बीच सीजफायर आगे बढ़ने की उम्मीद से बाजार में पॉजिटिव माहौल देखने को मिला। आईसीआईसीआई बैंक समेत अन्य बैंकिंग शेयरों और एफएमसीजी शेयरों में खरीदारी से भी बाजार को सपोर्ट मिला। तीस शेयरों वाला बीएसई सेंसेक्स 78,617.16 अंक पर खुला। जबकि सोमवार को यह 78,520.30 पर बंद हुआ था। कारोबार के दौरान यह 79,367 अंक के हाई तक गया। अंत में 753.03 अंक या 0.96 फीसदी की बढ़त लेकर 79,273.33 पर बंद हुआ। इसी तरह, नेशनल स्टॉक एक्सचेंज का निफ्टी-50 भी मजबूती के साथ 24,374 अंक पर खुला। कारोबार के दौरान यह 24,600 के पार तक गया। अंत में 211.75 अंक या 0.87 फीसदी की बढ़त के साथ 24,576 . 60 पर बंद हुआ।

एलपीजी सिलेंडर को लेकर सरकार का बड़ा ऐलान

नईदिल्ली। भारत सरकार ने एलपीजी सिलेंडर की बुकिंग और सप्लाई को लेकर एक बड़ा ऐलान किया है। सरकार ने पश्चिम एशिया में बढ़ते तनाव, खासकर ईरान संकट के बीच ग्राहकों को बड़ी राहत दी है। सरकार ने साफ किया है कि रसोई गैस यानी एलपीजी की सप्लाई पूरी तरह स्थिर है और बुकिंग की समय सीमा भी बढ़ा दी है। आम लोगों को किसी तरह की कमी या अचानक महंगाई का सामना नहीं करना पड़ेगा। नई दिल्ली में हुई उच्चस्तरीय बैठक में पेट्रोलियम और प्राकृतिक गैस मंत्रालय की सचिव सुजाता शर्मा ने बताया कि घरेलू एलपीजी उत्पादन बढ़ा दिया गया है। साथ ही, गैस सिलेंडर बुकिंग की समय सीमा को भी मजबूती दी है। भारत से जुड़ा आइएमएफ का भी मददगार गया है ताकि उपभोक्ताओं को सुविधा मिल सके। सरकार ने गैस वितरण प्रणाली को पारदर्शी बनाने के लिए डिलीवरी ऑथेंटिकेशन कोड को सख्ती से लागू किया है।

ईरान युद्ध के बीच भारत की आर्थिक रफ्तार बरकरार

नईदिल्ली। संयुक्त राष्ट्र की संस्था यूनाइटेड नेशन इकोनॉमिक एंड सोशल सर्वे ऑफ एशिया एंड द पैसिफिक की रिपोर्ट के अनुसार, ईरान युद्ध और उससे पैदा हुए ऊर्जा संकट के बावजूद भारत की अर्थव्यवस्था मजबूत बनी हुई है। इस वित्त वर्ष में भारत की जीडीपी ग्रोथ 6.4% रहने का अनुमान है, जिससे भारत एशिया-प्रशांत क्षेत्र की सबसे तेजी से बढ़ने वाली बड़ी अर्थव्यवस्था बना रहेगा। रिपोर्ट में बताया गया कि पिछले साल भारत की ग्रोथ 7.4% थी, जो इस साल थोड़ी कम होकर 6.4% रहेगी, लेकिन अगले साल फिर बढ़कर 6.6% हो सकती है। यह अनुमान उस समय के हालात पर आधारित है जब ईरान युद्ध चल रहा था और स्ट्रैट ऑफ होर्मुज पर असर पड़ने लगा था। एशिया-प्रशांत क्षेत्र के अन्य देशों की तुलना में भारत की स्थिति बेहतर है। चीन की ग्रोथ इस साल 4.3% रहने का अनुमान है, जबकि पाकिस्तान की ग्रोथ और कमजोर रह सकती है।

ईपीएफओ की सहारा इंडिया पर सख्त कार्रवाई

लखनऊ। कर्मचारी भविष्य निधि संगठन (ईपीएफओ) ने सहारा इंडिया की विभिन्न इकाइयों के खिलाफ भविष्य निधि (पीएफ) बकाया को लेकर सख्त कार्रवाई शुरू कर दी है। ईपीएफओ ने सहारा से करीब 1,204 करोड़ रुपए की वसूली के लिए कानूनी प्रक्रिया तेज कर दी है। लखनऊ स्थित ईपीएफओ कार्यालय के अनुसार, अप्रैल 2021 से अप्रैल 2023 के बीच सहारा समूह की कई यूनिट्स के खिलाफ रिकवरी सर्टिफिकेट जारी किए गए थे। ये सभी मामले ईपीएफ अधिनियम के तहत आते हैं। वसूली के आंकड़ों में चार बड़े दावे शामिल हैं, जिनमें सबसे बड़ा दावा 1,179 करोड़ रुपए से अधिक का है। अन्य दावों की रकम 31 लाख रुपए से लेकर 23 करोड़ रुपए के बीच बताई गई है।

सही रास्ते पर है भारतीय अर्थव्यवस्था

आंकड़े मजबूती की कहानी बताते हैं। यानी, उथल-पुथल के बावजूद भारत मजबूती से बढ़ रहा है।

आइएमएफ की इसी महीने आयी 'वर्ल्ड इकोनॉमिक आउटलुक' में आगामी वित्त वर्ष में भी भारत की वृद्धि दर 6.5 प्रतिशत पर बने रहने की बात कही गयी है। वैश्विक वृद्धि दर इस वर्ष 3.1 प्रतिशत तक धीमी रहने के अनुमान के बीच आइएमएफ भारत को विश्व की सबसे टिकाऊ आर्थिक शक्तियों में से एक मानता है। भारत से जुड़ा आइएमएफ का आकलन आंकड़ों में भले छोटा हो, पर संकेत के रूप में महत्वपूर्ण है। और संकेत यह है कि भारत वैश्विक औसत से बेहतर प्रदर्शन कर रहा है। गौर करने की बात है कि आइएमएफ का अप्रैल अपडेटेड युद्ध संबंधी बाधाओं, व्यापारिक अनिश्चितता और मुद्रास्फीति के दबावों की प्रष्ठभूमि में आया है, जिसने दुनिया की कई अर्थव्यवस्थाओं के



प्रति भरोसा कम किया है।

ऐसे में, भारत की मजबूत वृद्धि दर दर्शाती है कि घरेलू मांग, नीतिगत निरंतरता और संरचनात्मक मजबूती उसे सहारा दे रही है। आइएमएफ के मुताबिक, भारत 'मजबूत' स्थिति में है, जो बाहरी अस्थिरता को देखते हुए अच्छा प्रदर्शन है। हालांकि, विश्व बैंक और आइएमएफ के इन अनुमानों में मुद्रास्फीति की चुनौती भी हो सकती है। जैसे, आइएमएफ ने उपभोक्ता मूल्य सूचकांक में 4.7 प्रतिशत वृद्धि का अनुमान लगाया है, जबकि 2025 में यह दर 2.0 फीसदी से नीचे रही थी। इसका मतलब यह है कि हालिया

आपूर्ति शृंखला समस्याओं के कारण दबाव बढ़ सकता है, लेकिन यह दर अब भी भारतीय रिजर्व बैंक द्वारा निर्धारित सहनीय सीमा के भीतर रहने की संभावना है। यानी, अर्थव्यवस्था के सामने मुद्रास्फीति की चुनौती तो है, लेकिन उस निर्वात्रित किया जा सकता है।

हालांकि, वैश्विक अर्थव्यवस्थाओं की रैंकिंग में भारत की स्थिति बदल गयी है। लेकिन जीडीपी रैंकिंग में भारत का छठे स्थान पर आना यह नहीं दर्शाता कि अर्थव्यवस्था की गति अचानक धीमी हो गयी है। दरअसल, वैश्विक जीडीपी रैंकिंग अमेरिकी डॉलर में मापी जाती है, इसलिए जब रुपया कमजोर होता है, तब डॉलर के संदर्भ में भारत की जीडीपी छोटी दिखती है, भले ही रुपये में उत्पादन बढ़ रहा हो। कई रिपोर्टों के अनुसार, 2026 में रुपये के अवमूल्यन ने भारत की डॉलर जीडीपी को कम दिखाया,

जबकि पाउंड और येन अपेक्षाकृत मजबूत रहे, जिससे ब्रिटेन और जापान रैंकिंग में आगे निकल गये।

इसलिए यह बदलाव मूलभूत कमजोरी नहीं, बल्कि मुद्रा निर्यात का प्रभाव है। रैंकिंग में अस्थायी गिरावट को वैश्विक मुद्रा बाजारों के प्रभाव के रूप में देkhना चाहिए, न कि भारत की आर्थिक दिशा पर अंतिम निर्णय के रूप में। इन सभी बातों से तीन प्रमुख निष्कर्ष निकलते हैं। पहला, भारत की विकास की कहानी अब भी मजबूत है- कमजोर वैश्विक माहौल में साढ़े छह फीसदी या उससे अधिक की संभावित वृद्धि दर हमारी आर्थिक शक्ति का संकेत है। दूसरा, भारत की वैश्विक स्थिति अब विनिमय दर में बदलाव के प्रति अधिक संवेदनशील हो गयी है, क्योंकि इसकी अर्थव्यवस्था इतनी बड़ी हो चुकी है कि छोटी मुद्रा चालें भी डॉलर आधारित तुलना को प्रभावित करती हैं।

महिला आरक्षण बिल के पारित नहीं होने पर भाजपा का गुस्सा बरकरार

ऐतिहासिक गलती के लिए छत्तीसगढ़ की महिलाएं कांग्रेस को कभी नहीं करेंगी माफ

रायपुर। नारी शक्ति वंदन अधिनियम के लोकसभा में पारित नहीं हो पाने से पहले ही भाजपा नेताओं का गुस्से पर आज छत्तीसगढ़ पहुंची कांग्रेस सांसद रंजीता रंजन के बयान ने आग में घी डालने का काम किया। यह गुस्सा उप मुख्यमंत्री अरुण साव के बयान में साफ नजर आया, जब उन्होंने बिल पारित होने को कांग्रेस की ऐतिहासिक गलती करार देते हुए कहा कि इसके लिए छत्तीसगढ़ की महिलाएं कभी माफ नहीं करेंगी।

उप मुख्यमंत्री अरुण साव ने आज रायपुर के न्यू सर्किट हाउस में पत्रकारों से नारी शक्ति वंदन अधिनियम के लोकसभा में पारित नहीं हो पाने पर कहा कि वास्तव में देश की आधी आबादी के साथ अन्याय और धोखा हुआ है। दशकों तक नारी शक्ति को उनके अधिकार से वंचित किया गया है। जब नगरीय निकायों एवं पंचायतों में महिलाओं को आरक्षण मिला हुआ है, तो उन्हें विधानसभा और लोकसभा



में आरक्षण क्यों नहीं मिलना चाहिए ? उन्होंने कहा कि कांग्रेस और विपक्षी दलों ने पिछले चार दशकों से महिलाओं को उनके अधिकार से वंचित रखा है। प्रधानमंत्री नरेंद्र मोदी के नेतृत्व में हमारी सरकार ने प्रयत्न किया कि आधी आबादी को उनका अधिकार मिले, लेकिन कांग्रेस और इंडी गठबंधन ने षड्यंत्र करके नारी शक्ति को फिर से उनके अधिकार से वंचित किया है। उनकी आवाज को और बुलंद करने के लिए विधानसभा का

विशेष सत्र बुलाया है। उप मुख्यमंत्री साव ने कहा कि ये कितनी हास्यास्पद बात है कि छत्तीसगढ़ के तीन करोड़ लोगों की उपेक्षा करके जिस रंजीता रंजन को राज्यसभा में भेजा गया, वही रंजीता रंजन जी आज छत्तीसगढ़ आ रही हैं। जिसने संसद में बिल के खिलाफ समर्थन कर छत्तीसगढ़ के माताएं और बहनों को अधिकार से वंचित किया।

साव ने कहा कि वास्तव में कांग्रेस छत्तीसगढ़ के साथ और छत्तीसगढ़ की आधी आबादी के साथ धोखा हुआ है। भविष्य में कांग्रेस को यह बहुत भारी पड़ने वाली है। छत्तीसगढ़ की माताएं-बहनें कांग्रेस को कभी माफ नहीं करेंगी। उनके अधिकारों से वंचित करने वाली ही आज इस विषय में सवाल करने आ रही है, ये कितनी हास्यास्पद बात है। उन्हें तो पहले छत्तीसगढ़ की आधी आबादी के सवालों का जवाब देना होगा।

भीषण गर्मी से बिजली ठप होने का खतरा बिजली विभाग ने लगाया जुगाड़, ट्रांसफॉर्मरों को ठंडा रखने लगाया कूलर

रायपुर। भारत की झुलसाती गर्मी का असर अब सिर्फ लोगों तक ही सीमित नहीं रहा, अब बिजली के ट्रांसफॉर्मर भी इस गर्मी से पसीना-पसीना हो गए हैं। प्रदेश में राजधानी रायपुर सहित कई जिलों में पारा 40 डिग्री सेल्सियस के पार पहुंच चुका है, वहीं मौसम विभाग ने आगामी तीन दिनों तक लू चलने का अलर्ट जारी किया है। तेज गर्मी के चलते बिजली उपकरणों पर बढ़ते दबाव को देखते हुए बिजली विभाग ने एहतियाती कदम उठाने शुरू कर दिए हैं।

बता दें कि शहर के सिविल लाइन स्थित बिजली विभाग के कार्यालय में लगे ट्रांसफॉर्मर को ठंडा रखने के लिए कूलर लगाया गया है, ताकि अत्यधिक तापमान के कारण ट्रांसफॉर्मर ओवरहीट न



हो। दरअसल, जैसे-जैसे तापमान बढ़ रहा है, वैसे-वैसे बिजली की खपत भी आसमान छू रही है। इससे ट्रांसफॉर्मरों पर लोड बढ़ता है और वे ज्यादा गर्म हो जाते हैं। गर्मी के कारण कई बार वोल्टेज लो हो जाता है और ट्रांसफॉर्मर ट्रिप या फट भी सकते हैं।

रखा जा सके। बिजली विभाग के इस कदम को गर्मी के मौसम में बिजली आपूर्ति को सुचारू बनाए रखने की दिशा में अहम माना जा रहा है। आने वाले दिनों में तापमान और बढ़ने की संभावना के मद्देनजर विभाग अन्य जरूरी इंतजाम भी करने की तैयारी में है।

सूरजपुर बना प्रधानमंत्री आवास योजना (ग्रामीण) में प्रदेश का अग्रणी जिला

रायपुर। छत्तीसगढ़ के सूरजपुर जिले ने प्रधानमंत्री आवास योजना (ग्रामीण) के प्रभावी क्रियान्वयन में उल्लेखनीय उपलब्धि हासिल की हैं। वित्तीय वर्ष 2024-26 अंतर्गत राज्य में प्रथम स्थान प्राप्त किया है। यह सफलता जिला कलेक्टर श्री एस. जयवर्धन एवं मुख्य कार्यपालन अधिकारी श्री विजेंद्र सिंह पाटले के विशेष प्रयासों का परिणाम है। गौरतलब है कि शासन की महत्वाकांक्षी योजना के अंतर्गत जिले में कुल 72,368 पात्र परिवारों को आवास स्वीकृत किए गए थे। इनमें से अब तक 63,947 आवासों का निर्माण पूर्ण कर लिया गया है, जो कि 88.36% की प्रभावशाली उपलब्धि को दर्शाता है। यह आंकड़ा न केवल प्रशासनिक दक्षता का प्रमाण है, बल्कि ग्रामीण क्षेत्रों में जीवन स्तर सुधारने की दिशा में एक ठोस



कदम भी है। वित्तीय प्रबंधन के स्तर पर भी सूरजपुर जिला अग्रणी रहा है। आवास निर्माण के लिए निर्धारित 868.42 करोड़ रुपये के लक्ष्य के विरुद्ध अब तक 809.23 करोड़ रुपये, अर्थात् 93.18 प्रतिशत राशि सीधे हितग्राहियों के खातों में अंतरित की जा चुकी है। इससे पारदर्शिता सुनिश्चित हुई है और निर्माण कार्य में तेजी आई है। इसके साथ ही, जिले में भविष्य की जरूरतों को ध्यान में रखते हुए आवास प्लस 2.0 के

तहत 1.40 लाख से अधिक परिवारों का नवीन सर्वे भी सफलतापूर्वक पूरा किया गया है, जिससे आने वाले समय में और अधिक जरूरतमंद परिवारों को योजना का लाभ मिल सकेगा। जिला प्रशासन की सक्रियता, जमीनी स्तर पर निरंतर निगरानी, और हितग्राहियों की सहभागिता ने इस योजना को एक जन-आंदोलन का रूप दे दिया है। आज सूरजपुर जिले के हजारों परिवार अपने पक्के घर का सपना साकार होते देख रहे हैं।

महिला आरक्षण पर विधानसभा विशेष सत्र बुलाएगी साय सरकार




महिलाओं के हित में फैसले लेते रहे हैं, लेकिन कांग्रेस और अन्य विपक्षी दलों के कारण यह महत्वपूर्ण विधेयक पारित नहीं हो सका। उन्होंने कहा कि प्रदेश की महिलाएं इस मुद्दे को लेकर आक्रोशित हैं और जनता का विश्वास एनडीए सरकार पर बना हुआ है।

गौरतलब है कि हाल ही में संसद के विशेष सत्र में लाया गया संविधान का 131वां संशोधन

विधेयक लोकसभा में पारित नहीं हो पाया। इस पर करीब 21 घंटे की चर्चा के बाद मतदान हुआ, जिसमें 528 सांसदों ने हिस्सा लिया। बिल के पक्ष में 298 और विरोध में 230 वोट पड़े, जबकि पारित होने के लिए 352 वोट जरूरी थे। इस तरह यह विधेयक 54 वोट से गिर गया।

इस बीच, राज्य में पहले भी कई अहम मौकों पर विधानसभा के विशेष सत्र बुलाए जा चुके हैं, जिनमें 2013 में झोरम घाटी हमले के बाद, 2019 में महात्मा गांधी की 150वीं जयंती पर और 2025 में राज्य गठन के 25 व्ष पूरे होने के अवसर शामिल हैं।

वेदांता प्लांट हदसे की सुनवाई 29 को करेंगे बिलासपुर संभाग आयुक्त



बिलासपुर। सक्ती जिले के सिंघोतराई स्थित वेदांता पावर प्लांट में हुए औद्योगिक हदसे की जांच सार्वजनिक भागीदारी के साथ आगे बढ़ रही है और इसी क्रम में बिलासपुर संभाग आयुक्त कार्यालय ने 29 अप्रैल को साक्ष्य और दस्तावेज प्रस्तुत करने के लिए अधिसूचना जारी कर दी है और इसी दौरान संभावित सुनवाई करेंगे। इस दौरान इच्छुक व्यक्ति, प्रभावित पक्ष या संगठन निर्धारित तिथि को सुबह 10 बजे से दोपहर 2 बजे के बीच आयुक्त कार्यालय के कॉन्फ्रेंस हॉल में उपस्थित होकर अपने तथ्य, दस्तावेज और साक्ष्य प्रस्तुत कर सकते हैं। यह पहल जांच प्रक्रिया को पारदर्शी और निष्पक्ष बनाने के उद्देश्य से जुड़े लोगों और अन्य संबंधित पक्षों को भी अपनी बात रखने का अवसर दिया जा रहा है।

यूनिट-1 के बॉयलर सेक्शन में स्टीम पाइप से जुड़ी वाटर स्प्लाइ लाइन के जॉइंट में तकनीकी खराबी के कारण यह दुर्घटना हुई थी। इस घटना में 24 श्रमिकों की मौत हो चुकी है और कई घायल हुए हैं। राज्य सरकार ने बिलासपुर संभाग के आयुक्त को जांच अधिकारी नियुक्त किया है। जांच अधिकारी ने सभी संबंधित पक्षों से अपील की है कि वे जांच में सहयोग करें और उपलब्ध साक्ष्य प्रस्तुत करें, ताकि पूरी सच्चाई सामने आ सके। इस प्रक्रिया के जरिए न केवल दुर्घटना के कारणों का स्पष्ट पता लगाया जाएगा, बल्कि जिम्मेदारियों का निर्धारण भी किया जाएगा। इसके लिए प्रत्यक्षदर्शियों, श्रमिकों, प्रबंधन से जुड़े लोगों और अन्य संबंधित पक्षों को भी अपनी बात रखने का अवसर दिया जा रहा है।

छत्तीसगढ़/राजधानी प्रमुख समाचार

मोदी सरकार के खिलाफ निंदा प्रस्ताव लाये भाजपा सरकार

रायपुर। भाजपा द्वारा कांग्रेस के खिलाफ विधानसभा का विशेष सत्र बुलाकर निंदा प्रस्ताव लाये जाने के मुख्यमंत्री के बयान पर प्रदेश कांग्रेस अध्यक्ष दीपक बैज ने कहा कि भाजपा को निंदा प्रस्ताव लाना है तो प्रधानमंत्री नरेंद्र मोदी के खिलाफ और केन्द्र सरकार के खिलाफ निंदा प्रस्ताव ले आये। भाजपा एक ऐसा विधेयक जो संसद के दोनों सदनों में पारित हो गया है तथा जिस पर राष्ट्रपति ने हस्ताक्षर कर दिया तथा वह कानून का रूप ले चुका है। उस पर झूठ बोल कर भ्रम फैला रही है।

नारी शक्ति वंदन अधिनियम 2023 को लागू नहीं करने के लिये मुख्यमंत्री मोदी की दुर्भावना के लिये निंदा प्रस्ताव ले आये। प्रदेश कांग्रेस अध्यक्ष दीपक बैज ने कहा कि महिलाओं को आरएसएस भाजपा में लंबे समय तक उपेक्षित रखने तथा उनके बारे में दोगम दर्जे का विचार रखने के लिये आरएसएस एवं भाजपा के खिलाफ निंदा प्रस्ताव आना चाहिये। कांग्रेस ने इस देश की पहली महिला मुख्यमंत्री, प्रधानमंत्री और राष्ट्रपति और पहली लोकसभा अध्यक्ष से लेकर अनेक अवसर दिया। भाजपा ने तो केवल महिलाओं का अपमान किया है।

व्यापम की परीक्षाएं अब प्रातः 10 बजे से, दिशा निर्देश जारी

रायपुर। प्रदेश में बढ़ते तापमान को दृष्टिगत रखते हुए छत्तीसगढ़ व्यावसायिक परीक्षा मण्डल द्वारा विभिन्न परीक्षाओं के लिये समय प्रातः 10 से 12.15 बजे तक निर्धारित किया गया है। आगामी 26 अप्रैल 2026 को व्यापम द्वारा छत्तीसगढ़ राज्य कृषि विपणन (मंडी) बोर्ड अंतर्गत उप निरीक्षक भर्ती परीक्षा 2026 में भी यही समय लागू होगा। जारी दिशा निर्देश अनुसार परीक्षार्थी, परीक्षा के एक दिन पूर्व अपने परीक्षा केन्द्र का अनिवार्य रूप से अवलोकन कर लें ताकि उन्हें परीक्षा दिवस को कोई असुविधा न हो। परीक्षार्थी, परीक्षा प्रारंभ होने के कम से कम 2 घंटा पूर्व परीक्षा केन्द्र में पहुंचे ताकि उनका फ्रिस्किंग एवं फोटो युक्त मूल पहचान पत्र से सत्यापन किया जा सके। अभ्यर्थियों के लिए परीक्षा केन्द्र का मुख्य द्वार 9.30 बजे बंद कर दिया जायेगा, इसके बाद अभ्यर्थियों का प्रवेश पूर्णतः वर्जित होगा। हल्के रंग के आधी बांह वाले कपड़े पहनकर परीक्षा देना होगा। काले, गहरे नीले, गहरे हरे, जामुनी, मैरून, बैंगनी रंग व गहरे चॉकलेटी रंग का कपड़े पहनना वर्जित होगा। धार्मिक एवं सांस्कृतिक पोशाक वाले अभ्यर्थियों को परीक्षा केन्द्र पर सामान्य समय से पहले रिपोर्ट करना होगा, उन्हें अतिरिक्त सुरक्षा जांच से गुजरने उपरांत ही ऐसे पोशाक की अनुमति होगी। परीक्षा कक्ष में किसी प्रकार का संचार उपकरण, इलेक्ट्रॉनिक उपकरण, इलेक्ट्रॉनिक घड़ी, पर्स, पाऊच, स्कॉर्फ, बेल्ट, टोपी आदि ले जाना पूर्णतः वर्जित है।

सुशासन शिविर की तैयारी निर्धारित अवधि में पूरी करें

रायपुर। कलेक्टर डॉ. गौरव सिंह ने मंगलवार को रेंडक्रॉस सभाकक्ष में समय सीमा की बैठक ली। उन्होंने कहा कि मुख्यमंत्री श्री विष्णु देव साय के निर्देशानुसार 1 मई 2026 से सुशासन शिविर का आयोजन किया जा रहा है। यह शिविर नगरीय निकायों एवं ग्रामीण क्षेत्रों में आयोजित किये जाएंगे। सभी नगरीय निकाय और जनपद पंचायत के अधिकारी इस संबंध में सारी तैयारी निर्धारित अवधि में पूरी कर लें। कलेक्टर ने कहा कि 24 अप्रैल 2026 को पंचायती राज दिवस के अवसर पर दीनदयाल सभागृह में विशेष कार्यक्रम आयोजित किया जा रहा है। इस कार्यक्रम में मुख्यमंत्री श्री साय मुख्य अतिथि के रूप में शामिल होंगे। कार्यक्रम में जिला स्तर पर जिला प्रशासन द्वारा संचालित प्रमुख प्रोजेक्ट प्रदर्शित किए जाएंगे। उन्होंने प्रोजेक्ट से संबंधित अधिकारियों को इस कार्यक्रम हेतु समुचित तैयारी करने के निर्देश दिए। कलेक्टर ने कहा कि गर्मी के मौसम में हीट वेव चलने की संभावना है, इस संबंध में स्वास्थ्य विभाग सभी स्वास्थ्य केन्द्रों में आवश्यक दवाइयों का इंतजाम बनाए रखें। इस अवसर पर नगर निगम आयुक्त श्री विश्वदीप, जिला पंचायत सीईओ श्री कुमार बिश्वरंजन, अपर कलेक्टर श्री कीर्तिमान सिंह राठौर एवं एडीएम श्री उमाशंकर बंदे सहित अन्य अधिकारी उपस्थित रहे।

किसानों से खाद छीनने का षड्यंत्र बेनकाब : सुरेंद्र वर्मा

रायपुर। खाद्य वितरण के लिए फार्मर आईडी के अनिवार्यता को किसान विरोधी षड्यंत्र करार देते हुए प्रदेश कांग्रेस कमेटी के वरिष्ठ प्रवक्ता सुरेंद्र वर्मा ने कहा है कि जिस तरह से छत्तीसगढ़ के 9 लाख से अधिक किसानों को एग्री स्ट्रेक पोर्टल में पंजीयन रोक कर समर्थन मूल्य पर धान बेचने से वंचित किया था इस तरह से अब उन किसानों को खाद से भी वंचित करने का तुलुगल की फरमान जारी किया गया है। सरकार के इस निर्णय से न सिर्फ यूरिया डीएपी एनपीके और पोटाश जैसे खाद मिलने में दिक्कत होगी बल्कि विभिन्न सरकारी योजनाओं का लाभ और सब्सिडी से भी किसान वंचित कर दिए जाएंगे। छत्तीसगढ़ के विभिन्न सरकारी समिति में कुल 40 लाख 89 हजार 908 किसान पंजीकृत शेयर होल्डर हैं, फार्मर आईडी बनाने के लिए एग्री स्ट्रेक परियोजना में अब तक मात्र 31 लाख 68 हजार 555 किसानों का सत्यापन हुआ है इस प्रकार से लगभग 21 प्रतिशत किसान पंजीयन से वंचित हैं। सरकार छत्तीसगढ़ के इन 9 लाख 21 हजार 353 किसानों को खाद नहीं देना चाहती है। प्रदेश कांग्रेस कमेटी के वरिष्ठ प्रवक्ता सुरेंद्र वर्मा ने कहा है कि भाजपा की सरकार 41,500 करोड़ की 'अतिरिक्त खाद सब्सिडी' का ढिंढोरा पीट रही है।

लखनपुर को मिलेगा बाईपास, बनेगी वन्यजीव-अनुकूल फोरलेन

रायपुर। पूर्व उपमुख्यमंत्री टी.एस. सिंहदेव की पहल पर अंबिकापुर-कटघोरा राष्ट्रीय राजमार्ग के फोरलेन प्रोजेक्ट में अहम बदलाव किए गए हैं। अब इस परियोजना में लखनपुर नगर के लिए बाईपास निर्माण और लेमरु क्षेत्र में वन्यजीव-अनुकूल सड़क तैयार की जाएगी। दरअसल, राष्ट्रीय राजमार्ग-130 को फोरलेन में अपग्रेड करने की स्वीकृति पहले ही मिल चुकी है और इसके लिए डीपीआर (विस्तृत परियोजना रिपोर्ट) तैयार की जा रही है। यह मार्ग सरगुजा, सूरजपुर और कोरबा जिलों के घने वन क्षेत्रों से होकर गुजरता है, जिसमें लेमरु हाथी प्रोजेक्ट क्षेत्र भी शामिल है। लखनपुर नगर पंचायत क्षेत्र में बाईपास नहीं होने के कारण भारी वाहन शहर के बीच से गुजरते हैं, जिससे दुर्घटनाओं का खतरा बना रहता है। इस गंभीर समस्या को देखते हुए सिंहदेव ने 8 मार्च को केंद्रीय सड़क परिवहन मंत्री नितिन गडकरी को पत्र लिखकर बाईपास निर्माण की मांग की थी। टी.एस. सिंहदेव ने अपने सुझाव में लेमरु क्षेत्र में सड़क निर्माण के दौरान वन्यजीवों की सुरक्षा को प्राथमिकता देने की बात कही थी। उन्होंने भारतमाला परियोजना के मानकों के अनुसार सड़क निर्माण करने का सुझाव दिया, जिसमें एनिमल बैरिकेडिंग और पर्याप्त अंडरपास जैसी सुविधाएं शामिल हों, ताकि वन्यजीवों की आवाजाही प्रभावित न हो।

महिला आरक्षण : रंजीत रंजन एवं कांग्रेस की महिला विधायकों की पत्रकार वार्ता

मोदी सरकार महिलाओं को आरक्षण नहीं देना चाहती, वह महिलाओं को ठग रही

रायपुर। कांग्रेस की राज्यसभा सदस्य रंजीत रंजन एवं महिला विधायकों ने पत्रकार वार्ता लेकर महिला आरक्षण को लेकर भाजपा की दुर्भावना पर कड़ा प्रहार किया। राज्यसभा सदस्य रंजीत रंजन ने कहा कि प्रधानमंत्री मोदी को क्यों लागू नहीं कर रही है? इस बिल के आधार पर तुरंत आरक्षण प्रभावी हो सकता है। भाजपा ने 16 अप्रैल 2026 को जो विधेयक संसद में प्रस्तुत किया 131 वां संविधान संशोधन अधिनियम इसमें महिला आरक्षण के संदर्भ में नहीं भाजपा महिला आरक्षण



को मुखौटा बनाकर परिसीमन संशोधन बिल तथा केंद्र शासित प्रदेश कानून संशोधन बिल को पास करवाना चाहती थी। राज्यसभा सदस्य रंजीत रंजन ने कहा कि संसद में जो विधेयक गिरा उसमें इस विधेयक में लोकसभा परिसीमन की सीटें 850 करने का प्रस्ताव था राज्यों में 815 सीटें तथा केंद्र शासित प्रदेशों में 35 सीटें। परिसीमन विधेयक- जिसमें परिसीमन के लिये 2011 की जनगणना को आधार बनाने की बात की गयी थी। विधेयक में

विधेयक लागू किया जा सके। जब 2026-27 की जनगणना शुरू है तथा सरकार जाति जनगणना की भी बात कर चुकी है तो जनगणना के बाद आये गये आंकड़ों के आधार पर परिसीमन क्यों नहीं कराया जा रहा? राज्यसभा सदस्य रंजीत रंजन एवं महिला विधायकों ने कहा कि महिला आरक्षण बिल को यदि तुरंत लागू करना है तो परिसीमन का इंतजार किए बिना वर्तमान सदस्य संख्या में ही 33 प्रतिशत का आरक्षण क्यों नहीं

पां डू च रे ी, दिल्ली, जम्मू-कश्मीर के कानूनों में संशोधन की बात की गयी थी ताकि परिसीमन और म ि ह ा आ र क्ष ा ण देना चाहती सरकार? कांग्रेस सहित सभी विपक्षी दल इसके लिए तैयार है। सरकार 2023 के महिला आरक्षण बिल नारी शक्ति वंदन अधिनियम में संशोधन कर महिला आरक्षण को तुरंत लागू कर सकती थी उसने ऐसा क्यों नहीं किया? जबकि नारी शक्ति वंदन अधिनियम 2023 जो कानून बन चुका है 2034 से मूर्त रूप लेगा संशोधन से तुरंत लागू हो जाता। भाजपा की मंशा महिला आरक्षण की नहीं अपने मनमुताबिक सीटों के परिसीमन की थी जो विपक्षी दलों की एकजुटता से पूरा नहीं हो चुका। राज्यसभा सदस्य रंजीत रंजन एवं महिला विधायकों ने कहा कि पंचायतों एवं स्थानीय निकायों में महिलाओं को आरक्षण मिल रहा तो यह भी कांग्रेस की नीतियों से संभव हो पाया। सबसे पहले राजीव गांधी ने 1989 के मई महीने में पंचायतों और नगरपालिकाओं में महिलाओं के एक तिहाई आरक्षण के लिए संविधान संशोधन विधेयक पेश किया। वह विधेयक लोकसभा में पारित हो गया था लेकिन सितंबर 1989 में राज्यसभा में पास नहीं हो सका। अप्रैल 1993 में तत्कालीन प्रधानमंत्री पीवी

नरसिम्हा राव ने पंचायतों और नगरपालिकाओं में महिलाओं के एक तिहाई आरक्षण के लिए संविधान संशोधन विधेयक को फिर से पेश किया। दोनों विधेयक पारित हुए और कानून बन गए। महिलाओं के लिए संसद और राज्यों की विधानसभाओं में एक तिहाई आरक्षण के लिए तत्कालीन प्रधानमंत्री डॉ. मनमोहन सिंह संविधान संशोधन विधेयक लाए। विधेयक 9 मार्च 2010 को राज्यसभा में पारित हुआ। कांग्रेस की सरकारों के प्रयास से ही आज देशभर में पंचायतों और नगरपालिकाओं में 15 लाख से अधिक निर्वाचित महिला प्रतिनिधि हैं। सीटों के परिसीमन का भाजपा का षड्यंत्र विफल हो गया है, अतः वह महिला आरक्षण के नाम पर पूरे देश में भ्रम फैला रही है। पत्रकार वार्ता में विधायक गण अनिला भेंडिया, अंबिका मरकाम, संगीता सिन्हा, सावित्री मंडावी, चातुरी नंद, शेषराज हरवंश, हर्षिता बघेल, कविता प्राण लहरे, विद्यावती सिसार, प्रदेश कांग्रेस प्रवक्ता वंदना राजपूत, प्रीति उपाध्याय, प्रागति वाजपेयी उपस्थित थे।